
੧ ਉੱ ਵਾਹਿਗੁਰੂ ਜੀ ਕੀ ਫ਼ਤਹ ॥ 

ਅਦ੍ਰਿਸ਼ਟ ਵਾਹਿਗੁਰੂ ਦੇ 
ਪਰਤੱਖ ਦਰਸ਼ਨ 


ਤ਼ਕ਼ਸ਼ਕ਼ਣ ਸ਼ਜਤਾਸਅਮ ਤੁਲਜਟ਼ਕਰ ਤਕਕ/ਸ਼ਜ ਹਕ ਤਲ 

_ __ ਤੱਤ ਗੁਰਮਤਿ ਤੋਂ” ਘੁਥੀ ਸਭ ਦੁਨੀਆ ਦ੍ਰਿਸ਼ਟਮਾਨ ਪਦਾਰਥਾਂ 
ਦੈ ਪਿਛੇ ਹੀ ਧਾਂਵਦੀਂ ਫਿਰਦੀ ਹੈ । ਇਹ ਕੇਵਲ ਗੁਰੂ `ਨਾਨੱਕ ਸਾਹਿਬ 
ਟੈ ਦਰਜਾਏ- ਅਤੈ ਦ੍ਿੜ੍ਾਏ ਤੱਤ ਗੁਰਮਤਿ ਨਾਮ ਦੀ ਅਭਿਆਸ ਕਮਾਈਂ 
ਨੂੰ ਹੀ ਸਮਰਥਾ ਰੈ ਕਿ ਅਦ੍ਰਿਜ਼ਟ ਵਾਹਿਗੁਰੂ ਦਾ ਪਰਤੱਖ ` ਦਰਸ਼ਨ ਕਰਾਂ 
ਸਕੈ । ਤੱਤ ਪਰਮਾਰਥ ਦੇ ਪਾਂਧੀਆਂ ਨੂੰ ਕੇਵਲ ਗੁਰੂ ਨਾਨਕ `ਸਾਹਿਬ ਦੇ 
ਦਰੇ-ਦੌਲਤ ਦੇ ਉਤੇ ਹ ਟੇਕ ਹੈ । ਵਾਹਿਗੁਰੂ ਨਾਲ ਇਕ-ਮਿਕ ਰੋਏ ਗੁਰੂ, 
ਨਾਨਕ ਸਾਹਿਬ ਧੁਰੋ', ਵਾਹਿਗਰੂ ਦੀ ਦਰਗਾਹੋ" ਗੁਰਮਤਿ ਨਾਮ-ਮਈਂ 
ਸੱਚਾ ਪਦਾਰਥ ਅਸਾਂ ਸੇਸਾਰੀਆਂ ਲਈ ਲੈ ਕੇ ਆਏ, ਜਿਸ ਦੇ ਤੁਫ਼ੈਲ 
ਪਰਮਾਰਥ ਦੇ ਸਚੇ ਪਾਂਧੀਆਂ, ਗੁਰਮਤਿ .ਦੇ ਸਚੇ ਗਾਹਕਾਂ ਨੂੰ ਗੁਰੂ ਨਾਨਕ 
ਸਾਹਿਬ ਦੇ ਸਦਕ ਅਦ੍ਿਸ਼ਟ ਵਾਹਿਗੁਰੂ ਦੇ ਤਤ-ਦਰਸ਼ਨ ਨਸੀਬ ਹੋ 
ਸਕਦੇ ਹਨ । ਵਾਰਿਗੁਰੂ ਆਪ ਅਦ੍ਰਿਸ਼ਟ ਹੈ । ਗੁਰਮਤਿ ਤੋਂ' ਭੁਲੀ ਹੋਈ 
ਲੁਕਾਈ ਦਿਸਣ ਵਾਲੇ ਪਦਾਰਥ ਤੇ ਲੱਟੂ ਹੋਈ ਫਿਰਦੀ ਹੈ। ਸੁਣਿਆ 
ਸੁਣਾਇਆ ਨਾਮ ਕਦਾਚਿਤ ਫਲੀਭੂਤ ਨਹੀ" ਹੋ ਸਕਦਾ, . ਜਦ ਤਾਈ" 

ਕਿਗ਼ੁਰੂ ਨਾਨਕ ਸਾਹਿਬ ਦੀ ਖ਼ਾਸ ਨਜ਼ਰ ਮਿਹਰ ਨਾ ਹੋ ਜਾਵ । 

ਪਮ ਰਾਮ ਸਭੁ ਕੌ ਕਹੈ ਕਹਿਐ ਰਾਮੁ ਨ ਹੋਇ ॥ 

ਗੁਰ ਪਰਸਾਦੀ ਰਾਮੁ ਮਨਿ ਵਸੈ ਤਾ ਫਲੁ ਪਾਵੈ ਕੋਇ ॥੧॥ 

(੪॥੪॥੬) ਗੂਜਰੀ ਮ: ੩, ਪੰਨਾ ੪੯੧ 
ਦੇ ਮਹਾਂਵਾਕ ਅਨੁਸਾਰ ਕੇਵਲ ਗੁਰੂ ਦਾ ਵਰਸਾਇਆ, ਦ੍ਰਿੜ੍ਹਾਇਆ ਨਾਮ 
ਹੀ ਫਲੀਭੂਤ ਹੋ ਸਕਦਾ ਹੈ । ''ਸੱਚਾਂ ਗੁਰੂ ' ਵਾਹਿਗੁਰੂ ਦੀ ਦਰਗਾਹੋ“ 
ਵਰੋਸ਼ਾਇਆ ਕੇਵਲ ਗੁਰੂ ਨਾਨਕ ਹੀ ਹੈ। ਵਾਹਿਗੁਰੂ ਅਕਾਲ ਪੁਰਖ ਨੇ 
ਅਪਾਰ ਕਿਰਪਾ ਕੀਤੀ ਕਿ ਗੁਰੂ ਨਾਨਕ ਸਾਹਿਬ ਜੀ ਨੂੰ ਪਹਿਲਾਂ ਆਪਣੇ 


ਸਰੂਪ ਨਾਲ ਇਕ-ਮਿਕ ਕੀਤਾ । ਫੇਰ_ ਵਾਹਿਗੁਰੂ ਨਾਲ ਇਕ-ਮਿਕ 
੩ 





ਹੋਏ ਗੁਰੂ ਨਾਨਕ ਸਾਹਿਬ ਨੂੰ ਆਪਣੀ ਧੁਰ ਦਰਗਾਰੋਂ ਐਸਾ ਨਾਮ 
ਬਖ਼ਸ਼ਿਆ ।ਜਿਸ ਦੇ ਉਪਰ ਭੀ ਗੁਰੂ ਨਾਨਕ.ਸਾਹਥਿ ਜੀ ਦੀ ਨਜ਼ਰ ਮਿਹਰ 
ਰੋਈ ਓਸੇ ਨੂੰ ਐਸੇ ਗੁਰਮਤਿ ਨਾਮ ਨਾਲ ਸਰਸ਼ਾਰ ਕਰ ਕੇ ਐਸੀ ਕਲਾ 
ਵਰਤਾਈ ਕਿ ਨਾ-ਦਿਸਣਹਾਰੇ ਅਦ੍ਰਿਸ਼ਟ ਵਾਹਿਗੁਰੂ ਨੂੰ ਗੁਰਮਤਿ ਨਾਮ 
ਦੇ ਸਿਮਰਨਹਾਰਿਆਂ ਪ੍ਰਤੀ ਪਰਤੱਖ ਕਰ ਦਿੱਤਾ । ਸੀ ਗੁਰੂ ਨਾਨਕ ਸਾਹਿਬ 
ਜੀ ਨੂੰ ਪ੍ਰਿਥਮ ਤਾਂ ਅਦ੍ਰਿਸ਼ਟ ਵਾਹਿਗੁਰੂ ਨਾਲ ਅਭੇਦ ਅਤੇ ਇਕ-ਮਿਕ 
ਰੌਣ ਦੀ ਨਦਰਿ ਮਿਹਰ ਹੋਈ । ਦੂਜੀ ਚੁੰਬਕ ਕਲਾ ਇਹ ਵਰਤਾਈ ਕਿ 
ਗੁਰੂ ਨਾਨਕ ਸਾਹਿਬ ਜੀ ਦੇ ਦਰਸਾਏ ਅਤੇ ਦ੍ਰਿੜ੍ਹਾਏ ਗੁਰਮਤਿ ਨਾਮ ਨੂੰ 
ਹੀ | ਅਦ੍ਰਿਕਟ ਤੋਂ ਪਰਤੱਖ ਦ੍ਰਿਸ਼ਟਮਾਨ ਕਰਨ ਕਰਾਵਨ ਦੀ ਸੱਚੀ ਕੁੰਜੀ 
ਸੋੱਪਾਈ । ਵਾਹਿਗੁਰੂ ਦੀ ਦਰਗਾਹ ਤੋਂ” ਗੁਰੂ ਨਾਨਕ ਸਾਹਿਬ ਐਸੇ 
ਵਚੋਸਾਏ ਹੋਏ ਆਏ ਕਿ ਜਿਸ ਉਪਰ ਭੀ ' ਗੁਰੂ ਨਾਨਕ ਸਾਹਿਬ ਦੀ 
ਮਿਹਰ-ਦ੍ਰਿਸ਼ਟੀ ਹੋਈ ਓਸੇ ਵਡਭਾਗੀ ਗੁਰਮੁਖ ਜਨ ਨੂੰ ਅਦ੍੍‌ਿਸ਼ਟ 
ਵਾਹਿਗੁਰੂ ਦੇ ਪਰਤੱਖ ਕਰਨ ਦੀ` ਸੱਚੀ ਨਦਰਿ ਹੋਈ । ਗੁਰੂ ਨਾਨਕ 
ਸਾਹਿਬ ਦੇ ਦਰਸਾਏ ਦ੍ਰਿੜ੍ਹਾਏ ਬਿਹੂਨ ਕਿਜੇ ਭੀ ਪ੍ਰਾਣੀ ਉਤੇ ਇਹ 
ਨਦਰਿ ਮਿਹਰਾਵੀ ਕਿਰਪਾ ਨਹੀ' ਹੋ ਸਕਦੀ । ਸਚੇ ਗੁਰਮੁਖਿ, ਮੁਖੀ 
ਗੁਰੂ, ਗੁਰੂ ਨਾਨਕ ਸਾਹਿਬ ਆਪ ਖ਼ੁਦ ਹੋਏ। ਵਾਹਿਗੁਰੂ ਨੂੰ ਖ਼ੁਦ ਗੁਰੂ 
ਧਾਰਨ ਕੀਤਾ । ਫਿਰ ਓਸੇ ਗੁਰੂ ਵਾਹਿਗੁਰੂ ਦੀ ਖ਼ਾਸ ਬਖ਼ਸ਼ਸ਼ ਗੁਰੂ ਨਾਨਕ 
ਸਾਹਿਬ ਜੀ ਉਪਰ ਇਹ ਹੋਈ ਕਿ ਏਸੇ ਕਲਾ- -ਕ੍ਰਿਸ਼ਮੀ ਵਾਹਿਗੁਰੂ ਨਾਮ 
ਦੀ ਬਖ਼ਸ਼ਸ਼ ਦਵਾਰ' ਹੀ ਗੁਰਮੁਖਿ ਪਾਤ੍ਰੀ ਜਨਾਂ ਦਾ, ਏਸੇ ਗੁਰਮੁਖਿ ਦੇ 
ਪ੍ਰਤਾਪ ਕਰਕੇ ਭਵ-ਸਾਗਰੋ ਪਾਰ ਹੋਣ ਦਾ ਧੁਰਵਾ ਬੱਝਾ । ਜੋ ਗੁਰਮੁਖ 
ਪ੍ਰਾਣੀ ਗੁਰੂ ਨਾਨਕ ਸਾਹਿਬ ਦਾ ਸੇਵਾ-ਸਰਧਾ-ਭਾਵਨੀ ਕਰ ਕੇ ਸੱਚਾਂ 
ਸਿਖ ਬਣਿਆਂ, ਕੇਵਲ ਓਸੇ ਵਡਭਾਗੀ ਗੁਰਮੁਖਿ ਜਨ ਉਪਰ ਇਹ 
ਨਦਰਿ ਮਿਹਰ ਰੋਈ ਕਿ ਗੁਰੂ ਨਾਨਕ ਸਾਹਿਬ ਜੀ ਦੇ ਦਰਸਾਏ ਦ੍ਰਿੜ੍ਹਾਏ 
ਸਿਮਰਨ ਦੇ ਜ਼ਹੂਰ ਪਜ਼ੀਰ ਹੋਣ ਦੇ ਪਰਤਾਪ ਕਰਕੇ ਹੀ ਅ੍ਰਿਸ਼ਟ 
(ਨ-ਦਿਸਣਹਾਰੇ) ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਦੀਦਾਰ ਹੋਏ ਅਤੇ 


ਹੋ ਕੇ ਹੈ ਰਹੇ । ਗੁਰੂ ਨਾਨਕ ਸਾਹਿਬ ਦਵਾਰਾ ਵਾਹਿਗੁਰੂ ਕਿਰਪਾਲ, 
੪ 

ਨਦਰੀ ਨਦਰਿ ਨਿਹਾਲ ਨੇ ਐਸੀ ਚਮਤਕਾਰੀ ਖੇਲ ਵਰਤਾਟੀ ਕਿ 'ਬਿਨੁ 
ਸਤਿਗੁਰ ਨਾਮੁ ਨ ਜਾਪੈ' ਵਾਲਾ ਮਨਜ਼ੂਰ-ਏ-ਨਜ਼ਰ ਜ਼ਹੂਰ ਐਸਾ ਹੋਇ 
ਆਇਆ ਕਿ ਜਿਸ ਜਿਸ ਵਡਭਾਗੇਂ ਗੁਰਮੁਖਿ ਜਨ ਨੇ ਗੁਰੂ ਨਾਨਕ 
ਸਾਹਿਬ ਜੀ ਦਾ ਦਿ੍‌ੜ੍ਰਾਇਆ ਦਰਸਾਇਆ ਸਿਮਰਨ ਸਿਮਰਿਆ, ਕੇਵਲ 
ਓਸੇ ਉਪਰ ਹੀ ਕ੍ਰਿਸ਼ਮ-ਕੌਤਕ ਕੌਤਕੀ-ਕਲਾ ਵਰਤੀ ਕਿ ਗੁਰੂ ਨਾਨਕ- 
ਦਿੜ੍ਰਾਇਆ ਨਾਮ ਜਪ ਜਪ ਕੇ ਉਸ ਵਡਭਾਗੇ ਜਨ ਨੇ ਵਾਹਿਗੁਰੂ ਨੰ 
ਪਰਤੱਖ ਕਰ ਲਿਆ । ਗੁਰੂ' ਨਾਨਕ ਸਾਹਿਬ ਜੀ ਤੋਂ ਪਹਿਲਾਂ ਕਿਸੇ ਨੂੰ 
ਭੀ, ਬੜੇ ਤੋ” ਬੜੇ ਔਲੀਆ' ਅੰਥੀਆ ਨੂੰ ਭੀ ਇਹ ਨਦਰਿ ਮਿਹਰ ਨਹੀ” 
ਕਿ ਹੋਈ ਕਿ ਅਦ੍ਰਿਸ਼ਟੋ“ ਦ੍ਰਿਸ਼ਟ ਨੂੰ ਦਿ੍‌ਸ਼ਟਮਾਨ ਕਰ ਕਰਾ ਸਕਣ । ਗੁਰੂ 
ਨਾਨਕ ਸਾਹਿਬ ਦੇ ਦਰਸਾਏ ਦ੍ਰੜ੍ਹਾਏ ਗੁਰਮਤਿ ਨਾਮ ਅੰਦਰ ਹੀ ਇਹ 
ਕ੍ਰਿਸ਼ਮ-ਕੌਤਕੀ ਕਲਾ ਹੈ ਕਿ :-- 
“ਹਰਿ ਜਪਿ ਜਪਿ ਅਉਖਧ ਖਾਧਿਆ 
ਸਭਿ 'ਰੋਗ ਗਵਾਤੇ ਦੁਖਾ ਘਾਣਿ ॥੨੨॥ 

[ਸੋਰਠ ਦੀ ਵਾਰ ਮ: ੪ ਪੁੰਨਾ ੬੫੧ 
ਵਾਲਾ -ਕਉਤਕੀ ਜ਼ਹੂਰ ਪਜ਼ੀਰ ਹੀ ਨਹੀ” ਹੋਇਆ, ਬਲਕਿ ਉਸ ਨੂੰ 
ਅਦ੍੍‌ਿਸ਼ਟ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਪ੍ਰਾਪਤ ਹੋਏ । ਗੁਰੂ ਨਾਨਕ 
ਸਾਹਿਬ ਵਾਹਿਗੁਰੂ ਦੀ ਦਰਗਾਹੇ' ਇਹ ਦੂਹਰਾ ਨਦਰਿ-ਮਿਹਰੈਮਤੀ 
ਪਰਤਾਪ ਲੈ ਕੇ ਆਏ ਕਿ ਇਕ ਤਾਂ ਗੁਰੂ ਨਾਨਕ ਸਾਹਿਬ ਖ਼ੁਦ 
ਵਾਹਿਗੁਰੂ ਸੇਤੀ ਸਾਖਸ਼ਾਤ ਅਭੇਦ ਹੋਏ, ਦੂਜ ਵਾਹਿਗੁਰੂ ਨੂੰ ਹੀ ਗੁਰੂ 
ਧਾਰਨ ਕਰ ਕੇ ਵਾਹਿਗੁਰੂ ਪਾਸੋ” ਹੀ ਇਹ ਗੁਰ-ਮੰਤਰਾਵੀ ਸਚੀ ਦ-ਤਿ 
ਇਲਾਹੀ ਪਾਈ । ਦਾਤਿ ਇਲਾਹੀ ਦੁਆਰਾ. ਹਰ ਇਕ ਗੁਰ-ਨਦਰਿ- 
ਪਾਤਰੀ ਗੁਰਮੁਖਿ ਜਨ ਨੂੰ ਅਦ੍ਰਿਸ਼ਟ ਵਾਹਗੁਰੂ ਦੇ ਪਰਤੱਖ ਦਰਸ਼ਨ 
ਕਰਾਏ । ਇਸ ਗੱਲ ਵਿਚ ਰੈਚਕ ਵੀ ਸੈਦੇਹ ਨਹੀ” ਕਿ ਗੁਰੂ ਨਾਨਕ 
ਸਾਹਿਬ ਜੀ ਦੇ'ਗੁਰ-ਮੰਤਰਾਏ ਸਚੇ ਵੇਦਾਂਤੀ ਹਕੀਕਤ ਦਾ ਜੋ ਗੁਰਮੁਖਿ 
ਜਨ ਨਦਰਿ ਖਾਤਰੀ ਬਣਿਆ, ਤਿਸੇ ਨੂੰ ਜ਼ਰੂਰ-ਬਰ-ਜ਼ਰੂਰ ਅਦ੍੍‌ਿਸ਼ਟ 
ਵਾਹਿਗੁਰੂ ਦੇ ਪਰੰਤੱਖ ਦਰਸ਼ਨਾਂ ਦਾ ਜ਼ਹੂਰ ਪ੍ਰਾਪਤ ਹੋਇਆ । ਗੁਰੂ 

੫ 
| 

ਨਾਨਕ ਸਾਹਿਬ ਦੀ_ਬਾਰਗਾਹਿ_ ਇਲਾਹੀ ਤੋਂ“ ਜਿਸ ਜਨ ਨੇ ਸੱਚ 
ਗੁਰਮੰਤਰ ਦੀ ਦਾਤਿ ਪਾਈ ਓਹ_ਤਤਕਾਲ ਹੀ ਨਾਮ ਜਪਣ ਲੱਗ 
ਪਿਆ ਅਤੇ ਨਾਮ ਜਪ ਕੇ ਉਸ ਦੇ ਅੰਦਰੋ' ਹੀ ਐਸੀ ਤੱਤ ਜੋਂਤਿ 
ਜ਼ਰੂਰ ਪਜ਼ੀਰ ਹੋਈ, ਜਿਸ ਜੋਤਿ ਦੇ ਅੰਤਰਗਤੀ ਪਰਗਟ ਹੋਣ ਸਾਰ 
ਹੀ ਉਸ ਨੂੰ ਅਦ੍ਰਿਸ਼ਟ ` ਵਾਹਿਗੁਰੂ ਦੇ ਨਿਕਣੀ ਦਰਸ਼ਨ_ਹੌਣ ਲਗ 
ਪਏ ਅਤੇ ਐਸੇ ਹੋਏ.ਕਿ` ਕਦੇ ਭੀ `ਦੂਰ ਰੌਣੇ ਨਾਂ ਪਾਂਏ । ਸਦ ਹਜ਼ੂਰੀ, 
ਜ਼ਾਹਿਰ ਜ਼ਹੂਰੀ ਦਰਸ਼ਨਾਂ ਦੀ ਨਿਕਟੀ ਦਾਤ ਗੁਰੂ ਨਾਨਕ ਸਾਹਿਬ ਚੇ 
ਨਦਰਿ ਪਾਤਰਾਂ ਨੂੰ ਹੀ ਨਸੀਬ ਹੁੰਦੀ ਹੈ। ਗੁਰੂ ਨਾਨਕ ਸਾਂਹਿਬੁ ਜੀ ਨੇ 
ਇਹ ਨਦਰਿ-ਪਾਂਤਰੀ ਧਰੁਵਾ ਆਪਣੇ `ਦਸੇ ਗੁਰੂ ਜਾਮਿਆਂ ਅੰਦਰ ਐਸਾ 
ਵਰਤਾਇਆ ਕਿ :- 
ਕਹੁ ਨਾਨਕ ਗੁਰ ਬਿਨੁ ਨਹੀ ਸੂਝੈ 
ਹਰਿ ਸਾਜਨੁ ਸਭ ਕੇ ਨਿਕਟਿ ਖੜਾ ॥ 

ਵਾਲੀ ਸਚੀ ਕਲਾ ਦ੍ੜ੍ਰਾਏ ਗੁਰ-ਮੰਤਰ ਅੰਦਰਿ ਹੀ ਇਹ ਚੌਜ-ਵਡਾਣੀ 
ਕੌਤਕ ਵਰਤਿਆ ਕਿ ਗੁਰੂ ਨਾਨਕ ਸਾਹਿਬ ਦੀ ਨਦਰਿ ਮਿਹਰ ਦੇ 
ਤੁਫ਼ੇਲ ਨਾਮ ਜਪਣ ਵਿਚ ਐਸੀ ਕਲਾਂ ` ਜ਼ਹੂਰ ਪਜ਼ੀਰ ਹੋਈ ਕਿ ਨ 
ਦਿਸਣਹਾਰ ਅਦ੍ਰਿਸ਼ਟ ਵਾਰਿਗੁਰੂ ਅੰਦਰੋਂ' ਗੁਪਤੋ ਹੀ ਜ਼ਹੂਰ ਪਜ਼ੀਰ ਹੋ 
ਗਏ ਅਤੇ ਪਰਗਟ ਪਹਾਰੇ ਜਾਪਣ ਲਗੇ । ਇਹ ਕਲਾ-ਕੌਤਕ ਕੇਵਲ 
ਗੁਰੂ ਨਾਨਕ ਸਾਹਿਬ ਦੇ ਗੁਰੂ ਜੋਤਿ ਜਾਮਿਆਂ ਅੰਦਰ ਹੀ ਪਰਗਟ ਹੋ ਕੇ 
ਵਰਤਿਆ । ਗੁਰੂ ਨਾਨਕ ਸਾਹਿਬ ਦਾ ਦਰਸਾਇਆ ਦ੍ਰਿੜ੍ਹਾਇਆ ਨਾਮ 
ਹੀ ਅਦ੍ਰਿਸ਼ਟ ਵਾਹਿਗੁਰੂ ਜੀ ਦੇ ਦ੍ਰਿਸ਼ਟਮਾਨ ਕਰਨ ਲਈ ਫਲੀਭੂਤ 
ਹੋਇਆ । ਐਸਾ ਹੋਇਆ ਕਿ ਗੁਰੂ ਵਾਹਿਗੁਰੂ ਦੀ ਜੋਤਿ ਅੰਦਰੋ” ਹੀ 
ਪ੍ਰਜਵਲਤ ਹੋ ਗਈ ਅਤੇ ਨਾ ਦੀਸਣਹਾਰਾ ਵਾਹਿਗੁਰੂ ਪਰਤੱਖ ਨਦਰੀ 
ਆਵਣ ਲੱਗਾ । ਇਸੇ ਪਰਤੱਖਤਾ ਦੇ ਪਰਤਾਪ ਕਰਕੇ ਗੁਰੂ ਨਾਨਕ ਸਾਹਿਬ 
ਸੱਚਾ ਨਦਰਿ ਪ੍ਰਤਾਪੀ ਗੁਰੂ ਅਵਤਾਰ ਸਦਾਵੰਦਾ ਹੈ । 

ਗੁਰੂ ਨਾਨਕ ਸਾਹਿਬ ਦੀ ਅਸਾਂ ਕਲਜੁਗੀ ਜੀਵਾਂ ਉਤੇ ਅਪਾਰ 
ਨਦਰ ਮਿਹਰ ਜੋਈ ਕਿ ਧੁਰ ਵਾਹਿਗੁਰੂ ਦੀ ਦਰਗਾਹੋਂ' 'ਵਾਹਿਗੁਰੂ' 

੬ 

ਸਰੂਪ ਗੁਰਮੰਤਰ ਲਿਆਂਦਾ, ਜਿਸ ਦੇ ਬਿਹੂਣ ਸਾਰਾ ਜਗਤ ਸੈਸਾਰ 
ਬਉਰਾਨਾ (ਕਮਲਾ) ਹੋਇਆ ਪਇਆ ਸੀ, ਹੁਣ ਭੀ ਬਉਰਾਨਾ ਹੀ ਹੈ 
ਜੈਸੇ ਕਿ ਗੁਰਵਾਕ ਦਾ ਭਾਵ ਹੈ ਸਬਦ ਗੁਰ ਪੀਰਾ ਗਹਿਰ 
ਗੈਭੀਰਾ ਬਿਨੁ _ਸਬਦੈ ਜਗੁ _ਬਉਰਾਨੰ” । ਧੈਨ _ਗੁਰੂ ਨਾਨਕ 
ਸਾਹਿਬ, ਜਿਨ੍ਹਾਂ ਦੇ ਧੁਰੋ' ਵਾਹਿਗੁਰੂ ਦੀ ਦਰਗਾਹ” _ਵਾਹਿਗੁਰ੍‌ 
ਸਰੂਪ ਗੁਰਮੰਤਰ ਗੁਰ-ਸ਼ਬਦ ਲਿਆਉਣ ਕਰਕੇ, ਇਸੇ ਗੁਰ-ਸ਼ਬਦ ਦੇ 
ਪਰਤਾਪ ਕਰਕੇ ਅਤੇ ਗੁਰੂ ਨਾਨਕ ਸਾਹਿਬ ਦੀਆਂ ਨਦਰਿ ਪਿਹਰਾਂ ਦੇ 
ਸਦਕੇ, ਸ਼ਬਦ ਅਭਿਆਸ ਕਮਾਈਆਂ ਦੀ ਬਰਕਤ ਨਾਲ, 'ਅਦ੍੍‌ਿਸ਼ਟ 
ਵਾਹਿਗੁਰੂ'' ਕਮਾਈਆਂ ਕਰਨਹਾਰੇ ਗੁਰਸਿੱਖਾਂ ਦੇ ਘਟਿ ਅੰਤਰ ਹੀ ਜੋਤਿ 
ਪਰਜੁਲਤੀ ਹੋ ਕੋ ਪਰਤੱਖ ਪਰਕ'ਸ਼ਮਾਨ ਹੋਂ ਜਾਂਦਾ ਹੈ, ਜੈਸੇ ਕਿ ਇਸ 
ਅਗਲੋਰੇ ਗੁਰਵਾਕ ਦੀ ਪੰਗਤੀ ਦਾ ਭਾਵ ਹੈ-- 
ਕਾਇਆ ਨਗਰੀ ਸਬਦੇ ਖੋਜੋ ਨਾਮੁ ਨਵੇ ਨਿਧਿ ਪਾਈ ॥੨੨॥ 
[ਰਾਮਕਲੀ ਮ: ੩, ਪੰਨਾ ੯੧੦ 
ਭਾਵ ਗੁਰੂ ਨਾਨਕ ਸਾਹਿਬ ਦੇ ਬਖ਼ਸ਼ੇ ਹੋਏ ਗੁਰਮੰਤਰ ਦੇ ਤੁਫ਼ੈਲ ਵਾਹਿਗੁਰੂ- 
ਦਰਸ਼ਨਾਂ ਦੇ ਖੋਜੀ ਗੁਰਮੁਖ ਜਗਿਆਸੂ ਨੇ ਇਸ ਦੇਹ ਰੂਪੀ ਨਗਰੀ (ਘਟਿ) 
ਅੰਦਰ ਹੀ ਜੋਤਿ ਸਰੂਪੀ ਵਾਹਿਗੁਰੂ ਨੂੰ ਅਭਿਆਸ ਸ਼ਕਤੀ ਨਾਲ ਖੋਜ ਕੇ ਲਭੁ 
ਲੈਣਾ ਹੈ, ਗੁਰ ਸ਼ਬਦ ਦੀਆਂ ਅਭਿਆਸ ਕਮਾਈਆਂ ਕਰਦੇ ਭਰਦੇ ਘਟਿ 
ਅੰਦਰੋ” ਹੀ ਜੋਤਿ ਪਰਕਾਸ਼ੀ ਨਾਮ ਨਵਨਿਧੀ ਪਰਕਾਸ਼ ਕਰ ਲੈਣੀ ਹੈ। 
ਗੁਰੂ ਨਾਨਕ ਸਾਹਿਬ ਜੀ ਦੇ ਬਖਸ਼ੇ ਹੋਏ ਸ਼ਬਦ ਗੁਰ-ਮੰਤਰ ਦੇ ਪਰਤਾਪ 
ਨਾਲ ਨਦਰਿ-ਕਮਾਈਆਂ ਕਰਦੇ ਕਰਦੇ ਜੋ ਘਟਿ ਅੰਦਰ ਹੀ ਜੋਤਿ 
ਪਰਕਾਸ਼ ਹੋ ਜਾਣੀ ਹੈ ਉਹ ਨਾਮ ਰੂਪੀ ਅਜਿਹਾ ਜੋਤਿ ਪ੍ਰਜੁਲਤੀ 
ਦੀਪਕ ਪਰਕਾਸ਼ਤ ਹੋ ਜਾਣਾ ਹੈ ਜਿਸ ਦੇ ਤੁਲ ਸੋਸਾਰਕ ਨਵਿ ਨਿਧੀਆਂ 
ਸਿਧੀਆਂ ਸਭ ਮਾਤ ਹਨ । ਗੁਰਸਿਖੀ ਗੁਰਮੁਖੀ ਲਈ ਇਹੋਂ ਜੋਤਿ ਪ੍ਰਜੁਲਤੀ 
ਪਰਕਾਸ਼ਤ ਹੋਇਆ ਨਾਮ ਹੀ ਸੱਚੀ ਨਵ ਨਿਧੀ ਹੈ । ਇਸ ਸਦ ਨਵ- 

ਨਿਧਾਨ ਰੂਪੀ ਨਿਧੀ ਨੇ ਅਦ੍ਰਿਸ਼ਟ-ਵਾਹਿਗੁਰੂ-ਦਰਸ਼ਨ-ਖੋਜੀਆਂ_ ਨੂੰ ਲੱਟਰ 
ਕਰੀ ਰਖਣਾ ਹੈ । ਇਸੀ ਨਵ-ਨਵੇਲੜੀ ਅਤੇ ਸਹਿਜ ਸੁਰੇਲੜੀ ਸਦ 
ਸ਼ਗੁਫ਼ਤਣੀ ਨਾਮ ਨਿਰਬਾਣ ਮਈ ਸਚੀ ਨਿਧੀ ਦੇ ਪਰਤਾਪ ਨਾਲ, ਜੋ 
ਖੋਜੀ ਗੁਰ4੪ ਜਨਾਂ ਨੇ ਘਟਿ ਅੰਤਰ ਸੀ ਪਾਇ ਰਖੀ ਹੈ, ਰੌਰ ਦਿ੍‌ਸ਼ਟ- 
ਮਾਨ ਦੁਬਿਧਾ ਮਈ ਕੂੜਾਵੀ ਆਸਾਂ ਮਨਸਾ ਰੂਪੀ ਦੁਰਮਤਿ ਨੂੰ ਉੱਕਾ 
ਹੀ ਮਿਟਾਇ ਦੇਣਾ ਹੈ ਅਤੇ ਇਸ ਨੂੰ ਮਿਟਾਇ ਕੇਂ ਗੁਰਮੁਖ ਖੌਜੀਆਂ ਦਾ 
ਮਨ ਸਦਾ ਸਹਿਜ ਲਿਵਤਾਰ ਵਿਖੇ ਹੀ ਜੁੜੋ ਰਹਿਣ' ਹੈ । ਇਸ ਸਹਿਜ 
ਲਿਵਤਾਰੀ ਗੁਰਮਤਿ ਅਭਿਆਸ ਵਿਖੇ ਮਜਜ਼ੂਬ (ਲੀਨ) ਹੋ ਕੇ ਰਸਨਾ 
ਦੁਆਰਾ ਸ਼ਬਦ ਗੁਰਮੰਤਰ ਉਚਾਰਨ ਦੀ. ਲੌੜ ਨਹੀ” ਰਹਿਣੀ । ਸਚੀ 
ਸਿਫ਼ਤ ਸਲਾਹ ਅੰਤਰਗਤੀ ਸੁਤੇ ਸੁਭਾਵ ਹੀ ਵਾਹਿਗੁਰੂ-ਮਿਲਾਪ ਵਿਚ ਹੀ 
ਹੁੰਦੀ ਰਹਿਣੀ ਹੈ । ਯਥਾ ਗੁਰਵਾਕ ਦੀ 'ਅਗਲੀ ਪੰਗਤੀ- 
ਮਨਸਾ ਮਾਰਿ ਮਨੁ ਸਹਜਿ ਸਮਾਨਾ ਬਿਨੁ ਰਸਨਾ ਉਸਤਤਿ ਕਰਾਈ 1੨੩ 
ਇਸ ਲਿਵਤਾਰੀ ਵਾਹਿਗੁਰੂ ਮਿਲਾਪ ਸਹਿਜ ਬਿਵਸਥਾ ਵਿਖੇ 
ਅਦ੍ਰਿਸ਼ਟ ਵ'ਹਿਗੁਰੂ ਦੇ ਦਰਸ਼ਨ ਕਰਨਹਾਰਿਆਂ ਦੇ ਲੋਇਣ ਇਕ-ਟਕ 
ਬਿਸਮਾਦੀ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਕਰਨਹਾਰੇ ਹੀ ਹੋ ਜਾਂਦੇ ਹਨ । 
ਇਥੇ ਪੁਜ ਕੇਂ ਉਨ੍ਹਾਂ ਦੀ ਚਿਤ ਬਿਰਤੀ ਸਹਿਜ ਸੁਰਤੀ ਅਦ੍ਰਿਸ਼ਟ ਵਾਹਿ- 
ਗੁਰੂ ਦੇ ਦਰਸ਼ਨ ਵਿਚ ਹੀ ਲੱਗੀ ਰਹਿੰਦੀ ਹੈ, ਇਕ ਖਿਨ ਭੀ ਲਾਂਭੇ 
ਨਹੀਂ" ਹੁੰਦੀ, ਯਥਾਂ ਅਗਲੇਰੀ ਪੰਗਤੀ- 
_ਲੋਇਣ ਦੇਖਿ ਰਹੇ ਬਿਸਮਾਦੀ ਚਿਤੁ ਅਦਿਸਟਿ ਲਗਾਈ।। ੨੪।॥ 
ਇਹ ਅਦ੍ਰਿਸ਼ਟ ਵਾਹਿਗੁਰੂ ਆਪਣੀ ਹਮਾ ਮਉਸੂਫ਼ (ਅਨੂਪਮ) ਸਿਫ਼ਤ£- “ 
ਦੁਆਰਾ ਸਦਾ ਨਿਰਾਲਮ ਹੀ ਰਹਿੰਦਾ ਹੈ । ਜੋਤਿ-ਸ਼ਗੁਫ਼ਤੀਏ (ਵਿਗਾਸੀ) 
ਗੁਰਮੁਖ ਖੋਜੀ ਜਨ ਦੀ ਬਿਰਤੀ ਜੋਤਿ ਸਰੂਪੀ ਵਾਹਿਗੁਰੂ ਵਿਚ ਹੀ 
ਸਮਾਈ ਰਹਿੰਦੀ ਹੈ । ਯਥਾ :-- 
ਅਦਿਸਟ ਸਦਾ ਰਹੈ ਨਿਰਾਲਮੁ ਜੌਤੀ ਜੋਤਿ ਮਿਲਾਈ ।੨੫॥ 
ਇਹ ਸਾਰਾ ਪਰਤਾਪ ਗੁਰੂ ਨਾਨਕ ਸਾਹਿਬ ਦੀ ਬਖ਼ਸ਼ੀ ਹੋਈ ਗੁਰਮਤਿ 
ਸਿਫ਼ਤ-ਸਲਾਹ ਦਾ ਸਦਕਾ ਹੀ ਹੈ, ਐਸੇ ਵਾਹਿਗੁਰੂ ਸਰੂਪ ਗੁਰ-ਸ਼ਬਦ 
ਦ 

ਦੀ ਸਿਫ਼ਤ ਸਲਾਹ, ਅਦ੍੍‌ਿਸ਼ਟ ਵਾਹਿਗੁਰੂ ਦੇ ਦਰਸ਼ਨ ਕਰਨਹਾਰਾ ਖੋਜੀ 
ਜਨ ਸਦਾ ਹੀ ਕਰਦਾ ਰਹਿੰਦਾ ਹੈ । ਕਰੇ ਭੀ ਕਿਉ” ਨਾ, ਉਸ ਨੂੰ ਸਰਦਾ 
ਹੀ ਨਹੀ ਇਸ ਸਿਫਤ ਸਲਾਹੀ ਲਿਵਤਾਰ ਬਿਹੂਣ । ਯਥਾ---ਹਉ ਗੁਰੁ 
ਸਾਲਾਹੀ ਸਦਾ ਆਪਣਾ ਜਿਨਿ ਸਾਚੀ ਬੂਝ ਬੁਝਾਈ ॥੨੬॥' ਇਹ ਸਾਚੀ 
ਬੂਝ ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨਾਂ ਦੀ ਗੁਰੂ ਨਾਨਕ ਸਾਹਿਬ ਦੇ 
ਦ੍ਰਿੜ੍ਹਾਏ ਦਰਸਾਏ ਗੁਰ-ਸ਼ਬਦ ਮੰਤਰ ਦੁਆਰ ਹੀ ਬੁਝੀ ਜਾਂਦੀ ਹੈ । 
ਇਹ ਸਾਰੀ ਗਤਿ ਕਲਿਆਣ-ਮਈ ਸਚੀ_ ਵਾਹਿਗੁਰੂ-ਦਰਸ਼ਨਾਂ ਦੀ ਪ੍ਰਾਪਤੀ 
ਵਾਲੀ ਪਤਿ ਪ੍ਰਤਿਸ਼ਟਾ ਗੁਰ ਨਾਨਕ ਸਾਹਿਬ ਦੇ ਦਰਸਾਟੇ ਗੁਰਸ਼ਬਦ 
ਮੰਤਰ ਦੁਆਰਾ ਹੀ ਪ੍ਰਾਪਤਿ ਹੁੰਦੀ ਹੈ, ਜਿਸ ਕਰਕੇ ਇਸ ਸਿਫ਼ਤ ਸਲਾਹ 
ਰੂਪੀ ਸਚੀ ਅਰਦਾਸ ਬੇਨਤੀ ਨੂੰ ਵਾਹਿਗੁਰੂ ਦਰਸ਼ਨਾਂ ਨੂੰ ਪ੍ਰਾਪਤਿ ਹੋਇਆ 
ਹੋਇਆ, ਗੁਰ ਨਾਨਕ ਸਾਹਿਬ ਜੀ ਦਾ ਵਰੋਸਾਇਆ ਹੋਇਆ ਗੁਰਮੁਖ 
ਜਨ ਛਡ ਹੀ ਨਹੀ” ਸਕਦਾ । ਜੈਸਾ ਕਿ ਅਗਲੀ ਗੁਰ-ਪੰਗਤੀ ਦਾ 
ਭਾਵ ਹੈ, ਯਥਾ :-- 
ਨਾਨਕੁ ਏਕ ਕਹੈ ਬੇਨੰਤੀ ਨਾਵਹੁ ਗਤਿ ਪਤਿ ਪਾਈ ।੨੭੨॥੧੧॥ 
[ਰਾਮਕਲੀ ਮਹਲਾ ੩, ਪੰਨਾ ੬੧੦ 

ਏਸੇ ਇਕੇ ਸਿਫਤ ਸਲਾਹ ਮਈ ਅਰਦਾਸ ਬੇਨਤੀ ਰਟੀ ਜਾਣ 
ਵਿਚ ਹੀ ਗੁਰ ਨਾਨਕ ਸਾਹਿਬ ਦੇ ਦਰੋ” ਘਰੋ, ਗੁਰ ਨਾਨਕ ਸਾਹਿਬ 
ਜੀ ਦਾ ਵਰੋਸਾਇਆ ਹੋਇਆ ਗੁਰਮੁਖ, ਸਿਫ਼ਤ-ਸਲਾਹੀ-ਜਨ ਜੁਟਿਆ 
ਹੀ ਰਹਿੰਦਾ ਹੈ । 

ਇਸ ਉਪਰ ਲਿਖੋ ਗੁਰਮਤਿ ਭਵ ਤੋ” ਇਹ ਸਿਧ ਹੋਇਆ ਕਿ 
ਕੇਵਲ ਗੁਰ ਨਾਨਕ ਸਾਹਿਬ ਜੀ ਦੁਆਰਾ ਦ੍ਰਿੜ੍ਹਾਈ ਦਰਸਾਈ ਗੁਰ-ਸ਼ਬਦ 
ਦੀ ਅਭਿਆਸ ਕਮਾਈ ਹੀ ਫਲੀਭੂਤ ਹੁੰਦੀ ਹੈ । ਅਜਿਹੇ ਗੁਰੂ ਨਾਨਕ 
ਸਾਹਿਬ ਜੀ ਦੇ ਦਰ ਘਰੋ” ਵਰਸਾਏ ਹੋਏ ਗੁਰਮੁਖ ਜਨ ਕਦੋ ਭੀ ਹੋਰਸ 
ਦ੍ਰਿਸ਼ਟਮਾਨ ਪਦਾਰਥਾਂ ਵਿਚ ਲਿਪਾਏਮਾਨ ਨਹੀ' ਹੁੰਦੇ, ਬਲਕਿ ਇਨ੍ਹਾਂ 
ਦ੍ਰਿਸ਼ਟਮਾਨ ਪਦਾਰਥਾਂ ਦੀ _ਲਿਪਾਏਮਾਨ ਤੋਂ ਸਦਾ ਅਪਰੈਪਰ 
ਰਹਿੰਦੇ ਹਨ । 

ਗੁਰੂ ਨਾਨਕ ਸਾਹਿਬ ਦੀ ਨਦਰ ਦ੍ਰਿਸ਼ਟੀ ਤੋਂ ਘੁਥੇ ਸਾਰੇ ਸੰਸਾਰੀ 
ਜੀਵ ਦ੍ਰਿਸ਼ਟਮਾਨ ਦੀ ਪੂਜਾ ਵਿਚ ਲਜੇ ਰਹਿੰਦੇ ਹਨ, ਜਿਸ ਤੋਂ ਕਖ ਵੀ 
ਪ੍ਰਾਪਤ ਨਹੀਂ' ਹੁੰਦਾ । ਜਿਤਨੇ ਭੀ ਆਨਮਤੀ ਸਿਧ ਸਾਧਕ ਤਪਸੀ ਖ਼੍ਨਹਾ 
ਜੋਗੀ ਹੋਏ ਹਨ, ਸਾਰੇ ਤ੍ਰੈਗੁਣੀ ਦ੍ਰਿਸ਼ਟਮਾਨ ਮਾਇਆ ਵਿਚ ਹੀ ਭਰਮਦੇ 
ਰਹੋ ਹਨੇ । ਇਹ ਕੇਵਲ ਗੁਰੂ ਨਾਨਕ ਸਹਿਬ ਜੀ ਦੇ ਦਰ ਘਰ ਤੋ" 
ਵਰੋਸਾਏ ਹੋਏ ਗੁਰਮੁਖ ਜਨ ਹੀ ਹਨ ਜੋ ਇਸ ਤੋਗੁਣੀ ਦ੍ਰਿਸ਼ਟਮਾਨ 
ਮਾਇਆ ਮਈ ਰਹਿਤ ਰਹਿਣੀ ਤੋ” ਨਿਰਾਲੇ ਅਤੇਂ ਨਿਰਾਲਮ ਹੀ ਰਹਿੰਦੇ 
ਹਨ, ਜੈਸੇ ਕਿ ਅਗਲੌ ਗੁਰਵਾਕ ਪੰਗਤੀ ਦਾ ਭਾਵ ਹੈ-- 

ਤੈਗੁਣ ਰਹਤ ਰਹੈ ਨਿਰਾਗੀ ਸਾਧਿਕ ਸਿਧ ਨ ਜਾਨੈ ॥ 

ਇਹ ਕੇਵਲ ਗੁਰ - ਨਾਨਕ ਰੂਪੀ ਸਰੇ ਸਤਿਗੁਰੂ ਦੇ ਅੰਮ੍ਰਿਤ 
ਭਰਪੂਰ ਲੀਣੇ ਖਜ਼ਾਨੇ (ਭੇਡਾਰ) ਨੂੰ ਹੀ ਤੋਫ਼ੀਕ ਹੈ ਕਿ ਇਸ ਦੇ ਜ਼ਰੀਏ 
ਜਗਿਆਸੂ ਜਨ ਅਦ੍ਰਿਸ਼ਟ ਵਾਹਿਗੁਰੂ ਦੇ ਸਚੇ ਦਰਸ਼ਨਾਂ ਦਾ ਅਧਿਕਾਰੀ 
ਅਤੇ ਪੁਜਾਰੀ ਬਣਦਾ ਹੈ । ਗੁਰ ਨਾਨਕ ਸਚੇ ਪਾਤਸ਼ਾਹ ਦੇ ਅੰਮਮਿਰਿਤ- 
ਭਰਪੂਰੀ ਖ਼ਜ਼ਾਨੇ ਦੀ ਹੀ ਸਚੰ ਵਡਿਆਈ ਹੈ ਕਿ ਦ੍ਰਿਸ਼ਟਮਾਨ ਤੋਗੁਣੀ 
ਪਦਾਰਥਾਂ ਦੀ ਪੂਜਾ ਨੂੰ ਛਡ ਕੇ ਗੁਰਮੁਖਿ ਖੋਜੀ ਜਨ ਉਸ ਅੰਮ੍ਰਿਤ ਮਈ 
ਸੈਪੂਰਨ ਖ਼ਜ਼ਾਨੇ ਦਾ ਮਾਲਕ ਬਣ ਜਾਂਦਾ ਹੈ, ਜੋ ਉਸ ਨੂੰ ਸਚੇ ਅਦ੍ਰਿਸ਼ਟ 
ਪ੍ਰਮਾਰਥੀ ਪਦਾਰਥ ਦਾ ਸਚਾ ਉਪਾਸ਼ਕ ਅਤੇ ਆਸ਼ਕ ਬਣਾ ਦੇ'ਦਾ ਹੈ । 
ਜੈਸਾ ਕਿ ਅਗਲੀ ਗੁਰਪੰਗਤੀ ਦਾ ਭਾਵ ਹੈ, ਯਥਾ :-- 

ਰਤਨ ਕੋਠੜੀ ਅੰਮ੍ਰਿਤ ਸੈ'ਰਨ ਸਤਿਗੁਰ ਕੈ ਖਜਾਂਨੈ ॥੧॥ 
[ਰਾਮਕਲੀ ਮਹਲਾ ੫, ਪੰਨਾ ੮੮੩ 

ਇਸ ਗੱਲ ਵਿਚ ਰੈਂਚਕ ਭੀ ਸੰਦੇਹ ਨਹੀ” ਕਿ ਜੁਗੋ ਜੁਗ ਅਟੱਲ 
ਗੁਰੂ ਨਾਨਕ ਸਾਹਿਬ ਹੀ ਹਨ ਤੋਂ ਇਹੋ ਸਚੋ ਸਤਿਗੁਰੂ, ਗੁਰੂ ਨਾਨਕ ਦੇਵ 
ਹੀ ਸਚੇਂ ਅੰਮ੍ਰਿਤ-ਭਰਪੂਰ-ਲੀਣੇ ਜੋਤਿ ਜੜੌਨੀ ਖਜ਼ਾਨੇ ਦੇ ਮਾਲਕ ਹਨ । 
ਨਿਰੈਂਕਾਰ ਦੇ ਰਾਹੀ“ ਹੀ ਬਚੇ ਅਦ੍ਰਿਸ਼ਟ ਖ਼ਜ਼ਾਨੇ ਦੇ ਖੋਜੀ ਗੁਰਮੁਖਿ ਜਨ ਨੂੰ 
ਇਸ ਦੀ ਪ੍ਰਾਪਤੀ ਦਾ ਸੁਭਾਗ ਮਿਲਦਾ ਹੈ । ਗੁਰ ਨਾਨਕ ਸਾਹਿਬ ਜੀ ਦੇ 
ਪਾਏ ਪੂਰਨਿਆਂ ਉਤੇ ਚਲ ਕੇ ਜਿਸ ਗੁਰਮੁਖਿ ਜਨ ਨੂੰ ਇਸ ਸਚੇ ਨੌਨਿਧੀ 

ਖ਼ਜ਼ਾਨੇ ਦੀ ਸਚੀ ਮਿਲਖ ਲਭੀ ਹੈ, ਉਹ ਵਡਭਾਗਾ_ ਜਨ ਇਸ ਅਦ੍੍‌ਿਸ਼ਟ 
ਪਦਾਰਥ ਨੂੰ ਲਭਣ ਸਾਰ ਹੀ ਅਚਰਜ ਬਿਸਮਾਦ ਦਸ਼ਾ ਵਿਚ ਲੀਣ ਹੋ 
ਗਿਆ ਹੈ । ਇਸ ਅਚਰਜ਼ਤਾ ਅਤੇ ਜੋਤਿ ਰੰਗੀ ਬਿਸਮਾਦਤਾ ਦੀ ਮਹਿਮਾ 
ਕੁਝ ਵਰਨੀ ਨਹੀ ਜਾ ਸਕਦੀ, ਕਿਉ'ਕਿ ਇਹ ਅਤਿ ਅਗੋਚਰ ਵਸਤੂ 
ਦੀ ਮਹਿਮਾ ਹੈ, ਜੈਸਾ ਕਿ ਹੇਠ ਲਿਖੋ ਇਸ ਗੁਰਵਾਕ ਅਗਲੋਰੇ 
ਪੰਗੜੇ ਦਾ ਭਾਵ ਹੈ, ਯਥਾਂ :- 
ਅਚਰਜੁ _ਕਿਛੁ ਕਹਣੁ ਨ ਜਾਈ॥ 
ਬਸਤੁ _ ਅਗੋਚਰ ਭਾਈ ॥ ੧ ॥ ਰਹਾਉ ॥ 
ਇਸ ਸਚੇ ਪਰਮਾਰਥੀ ਅਦ੍ਰਿਸ਼ਟ ਪਦਾਰਥ ਦੇ ਪਾਣ ਦੀ ਕ੍ਰੰਜੀ 
ਧੁਰ ਦਰਗਾਹੋ' ਕੇਵਲ ਗੁਰ ਨਾਨਕ ਸਾਹਿਬ ਨੂੰ ਬਖਕੀ ਹੋਈ ਹੈ । 
ਇਹ ਗੁਰਮਤਿ ਦਾ ਅਟੱਲ ਨਿਯਮ ਹੈ ਕਿ ਸਤਿਗੁਰੂ, ਸਚਾਂ 
” ਸਤਿਗੁਰੂ, ਕੇਵਲ ਗੁਰੂ ਨਾਨਕ ਸਾਹਿਬ ਹੀ ਹੈ । ਇਸ ਸਚੇ ਸਤਿਗੁਰੂ 
ਬਾਝ" ਹੌਰ ਕੋਈ ਗੁਰੂ ਨਹੀ" । ਯਥਾਂ - 
ਸਤਿਗੁਰ ਬਾਝਹੁ -ਗੁਰੁ ਨਹੀ ਕੋਈ, 
ਨਿਗੁਰੇ ਕਾ ਹੈ ਨਾਉ ਬੁਰਾ॥੧੩। 
[ਆਸਾ ਮ: ੩ ਪਟੀ, ਪੰਨਾ ੪੩੫ 
ਸਤਿਗੁਰ ਨਾਨਕ ਸਾਹਿਬ ਦੇ ਦਰ ਘਰ ਤੌ ਹੀ ਕੇਵਲ ਗੁਰ- 
ਦੀਖਿਆਂ ਮਈ ਗੁਰਮੰਤਰ ਮਿਲਦਾ ਹੈ । ਜਿਸ ਨੂੰ ਇਹ ਗੁਰ-ਮੰਤਰ ਪ੍ਰਾਪਤ 
ਨਹੀ, ਉਹ ਨਿਗੁਰਾ ਹੈ । ਤਾਂ ਤੇ ਗੁਰਬਾਣੀ ਦੇ ਆਸ਼ੇ ਅਨੁਸਾਰ ਇਕੋ 
ਗੁਰੂ ਗ੍ਰੰਥ ਸਾਹਿਬ ਹੀ ਸਚੇ ਗੁਰੂ ਹਨ । ਹੋਰ ਸਭ ਕੂੜਾਵੇ ਗੁਰੂ ਬਣੇ 
ਫਿਰਦੇ ਹਨ ਤੇ ਨਾਮਹੀਣ ਨਕਟ-ਪੰਥੀਏ ਗੁਰੂ ਹਨ । ਇਕੋਂ ਸਚਾ ਗੁਰੂ 
ਹੈ ਤਾਂ ਸਿਰਫ ਗੁਰੂ ਨਾਨਕ ਸਾਹਿਬ ਹੈ, ਜਿਨ੍ਹਾਂ ਨੂੰ ਧੁਰ ਦਰਗਾਹੋ" 
ਗੁਰਿਆਈ ਦਾ ਸਚਾ ਪਦ ਪ੍ਰਾਪਤ ਹੋਇਆ ਅਤੇ ਇਸ ਗੁਰ ਪ੍ਰਮਾਣ 
"ਅਨੁਸਾਰ :- 
ਇਕ! ਬਾਣੀ ਇਕੁ ਗੁਰੂ ਇਕੋ ਸਬਦੁ ਵੀਚਾਰਿ ॥ 
ਸੱਚ' ਸਉਦਾ ਹਟੂ ਸਚੁ _ਰੁਤਨੀ ਭਰੇ ਭੇਡਾਰ 11 
੧੧ 

ਗੁਰ ਕਿਰਪਾ ਤੇ ਪਾਈਅਨਿ ਜੇ ਦੇਵੈ ਦੇਵਣਹਾਰੁ । 
ਸਚਾ ਸਉਦਾ ਲਾਭੂ ਸਦਾ ਖਟਿਆ ਨਾਮੁ ਅਪਾਰੁ ॥੨॥੧੦॥ 
` [ਵਾਰ ਸੋਰਠ ਮ: ੪, ਸਲੌਕ ਮ: ੩, ਪੰਨਾ ੬੪੬ 

ਇਕ ਸਮੇ” ਪ੍ਰਯੰਤ ਇਕ ਗੁਰੂ ਹੀ ਹੋ ਸੰਕਦਾ ਹੈ। ਗੁਰੂ ਨਾਨਕ 
ਸਾਹਿਬ ਪਿਛੋਂ” ਗੁਰੂ ਅੰਗਦ ਸਾਹਿਬ ਤੋਂ ਪਿਛੋ" ਸ੍ਰੀ ਗੁਰੂ ਅਮਰਦਾਸ ਸਾਹਿਬ 
-ਹੋਇ ਤੇ ਧੁਰ ਨਦਰ ਕਰੇਮੀ ਬਖਸ਼ਿਸ਼ ਅਨੁਸ`ਰ ਸਚੇ ਸਤਿਗੁਰੂ ਸਥਾਪਤ 
_ ਹੋਇ । ਏਸੇ ਪਰਕਾਰ ਜੋਤਿ ਨਦਰਾਵੀ ਦਿਬਿ ਦੇਹੀ ਅੰਦਰ ਗੁਰੂ ਦਸਮੇ 
_ਜਾਮੇ ਪ੍ਰਧੋਤ ਇਕੋ ਸਚੇ ਸਤਿਗੁਰੂ ਹੀ ਅਸਥਾਪਤ ਹੋਦੇ ਰਹੇ । ਗੁਰੂ ਦਸਵੇ" 
ਪਾਤਸ਼ਾਹ ਨੇ ਇਹ ਵੀਚਾਰ ਕੇ ਕਿ ਅਗਾਂਹ ਨੂੰ ਘਤ ਘਰ ਵਿਖੇ ਹਰੇਕ 
ਪੰਥ ਅੰਦਰਿ ਕੂੜਾਵੇ ਗੁਰੂ ਡਿੰਭੀ ਉਤਪਤਿ ਹੁੰਦੇ ਰਹਿਣਗੇ, ਦੇਹਧਾਰੀ. 
ਗੁਰੂ ਦਾ ਸਿਲਸਿਲਾ ਹੀ ਮੁਕਾ ਦਿਤਾ । ਪਰੋੜੂ ਇਕਾ ਸ਼ਬਦ ਗੁਰੂ 
ਗੁਰਮਤਿ ਨਾਮ ਗੁਰਮੰਤਰ ਨੂੰ, ਵਾਹਿਦ ਸਤਿਗੁਰੂ ਦਾ ਸਰੂਪ ਜਾਣਾਇ ਕੇ, 
ਗੁਰਬਾਣੀ ਦੇ ਸਮੂਹ ਅਤੇ ਸਚੇ ਸਰੂਪ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਤਾਬੇ 
ਗੁਰਮੰਤਰ ਸ਼ਬਦ ਗੁਰੂ ਦੇ ਅਭਿਆਸੀ ਜਨ ਪੰਜ ਪਿਆਰਿਆਂ ਨੂੰ ਜੁਗੋ 
ਜੁਗ ਅਟੱਲਤਾ ਬਖ਼ਸ਼ੀ । ਦੇਹਸਾਰੀ ਗੁਰੂ-ਡਮ ਦਾ ਸਿਲਸਿਲਾ ਉਕਾ ਹੀ 
ਖ਼ਤਮ ਕਰ ਦਿਤਾ । ਦਸਾਂ ਗੁਰੂ ਜਾਮਿਆਂ ਤੋਂ ਉਪਰੇਤ ਹੁਣ ਤੀਕ ਜੋ ਜੋ 
ਭੀ ਡਿੰਭੀ ਗੁਰੂ ਹੁੰਦੇ ਰਹੇ, ਉਹ ਕੂੜਾਵੇ ਹੀ ਗੁਰੂ-ਹਨ, ਸਚੇ ਸਤਿਗੁਰੂ 
-ਨਹੀ' ਕਹਾਂ ਸਕਦੇ । ਉਨ੍ਹਾਂ ਵਿਚੋਂ” ਤਾਂ ਬਹੁਤ- ਸਾਰੇ ਐਸੇ ਹਨ ਜੋ ਉਕੇ 
ਹੀ ਗੁਰਮੰਤਰ ਹੀਣਸ ਹਨ । ਗੁਰਮਤਿ ਨਾਮ ਗੁਰਮੰਤਰ_ਜੂਪੀ ਸਚਾ 
ਸਉਦਾ ਕੇਵਲ ਸਚੇ ਸਤਿਗੁਰੂ ਰੂਪੀ ਹੱਟ ਤੋ“ ਹੀ ਮਿਲ ਸਕਦਾ ਹੈ । ਗੁਰੂ 
ਨਾਨਕ ਸਾਹਿਬ ਸੱਚੇਂ ਦੀ ਗੁਰਮੰਤਰਾਵੀ ਹੱਟ ਉਪਰ ਇਸ ਸੱਚੇ 
ਸਉਦੇ ਦੇ ਰਤਨ ਭੰਡਾਰ ਭਰੇ ਪਏ ਹਨ । ਸਤਿਗੁਰੂ ਭੰਡਾਰੀ ਸਚੀ- 
ਸਤਿਗੁਰ-ਹੱਟ ਤੋਂ” ਵਾਂਜੇ ਹੋਏ ਅਨੋਂਕਾਂ ਗੁਰਮਤਿ-ਹੀਣੇ ਮੀਣੇ ਗੁਰੂ-ਬਥੇਰੇ 
ਭਟਕਦੇ ਰਹੇ ਹਨ ਅਤੇ _ਭਟਕਣਗੇ, ਪਰ ਉਨ੍ਹਾਂ ਤੋਂ“ ਕਾਂਜ ਕੁਛ 
ਨਹੀ' ਸਰੇਗਾ । 

ਸਚੇ ਸਤਿਗੁਰੂ ਨੂੰ ਹੀ ਧੁਰ ਵਾਹਿਗੁਰੂ ਦੀ ਦਰਗਾਹ ਤੋਂ ਸਚੀ 

੧੨ 

ਗੁਰਮੰਤਰਾਵੀ ਦਾਤ ਮਿਲੀ ਹੈ । ਸਚੇ ' ਸਤਿਗੁਰੂ ਦੇ ਦਿ੍‌ੜ੍ਰਾਏ ਗੁਰਮੰਤਰ 
ਗੁਰਮਤਿ ਨਾਮ ਹੀ ਅਦ੍ਰਿਸ਼ਟ ਵਾਹਿਗੁਰੂ ਨੂੰ ਗੁਪਤੋ" ਪ੍ਰਗਟ ਕਰਨ ਲਈ 
ਸ਼ਮਰਥ ਹੋਣਗੇ । ਸਚੇ ਸਤਿਗੁਰੂ ਦਾ ਦਿ੍‌ੜ੍ਰਾਇਆ ਹੋਇਆ ਗੁਰਮਤਿ ਨਾਮ 
ਰੂਪੀ ਅਧਿਆਤਮੀ ਕਰਮ _ ਅਰਥਾਤ ਗੁਰਮਤਿ ਨਾਮ ਅਭਿਆਸ 
ਕਰਕੇ ਜੋ ਜਨ ਦਿਨ ਰਾਤ ਦੀਆਂ ਅਭਿਆਸ ਕਮਾਈਆਂ ਕਰ ਕਰ 
ਸੈਤੁਸ਼ਟ ਹੋਇਗਾ, ਸੋਈ ਵਡਭਾਗਾ ਜਨ ਇਸ ਦ੍ਰਿਸ਼ਟਮਾਨ ਸਾਰੇ ਪਸਾਰੇ 
ਵਿਚ ਹੀ ਵਿਚਰਦਾ ਹੋਇਆ ਅਦ੍੍‌ਿਸ਼ਟ ਵਾਹਿਗੁਰੂ ਦੇ ਦਰਸ਼ਨਾਂ ਦਾ 
ਪਾਤਰ ਬਣ ਸਕੇਗਾ । ਯਥਾ ਗੁਰਵਾਕ :-- 
< ਅਧਿਆਤਮ _ਕਰਮ _ਕਰੇ ਦਿਨੁ ਰਾਤੀ ।। 
ਨਿਰਮਲ ਜੋਤਿ ਨਿਰੋਤਰਿ ਜਾਤੀ ॥...੯॥ 
[ਮਾਰੂ ਸੋਲਹੇ ਮ: ੧, ਪੰਨਾ ੧੦੩੯ 
ਇਸ ਵਡਭਾਗੇ ਜਨ ਦੇ ਅੰਤਰ-ਆਤਮੇ ਹੀ ਅਦ੍ਰਿਸ਼ਟ ਵਾਹਿਗੁਰੂ 
ਦੀ ਨਿਰਮਲ ਜੋਤਿ ਪ੍ਰਜਵਲਤ ਹੋਂ ਜਾਵੇਗੀ । ਇਸ ਤੋਂ ਵਧ ਕੇ ਅਦ੍ਰਿਸ਼ਟ 
ਅਗੋਚਰ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਕਰਨ ਦੀ ਹੋਰ ਕੋਈ ਭੀ ਸਬੀਲ 
.ਨੰਹੀ' । ਗੁਰ ਸਤਿਗੁਰ ਸਚੇ ਪਾਂਤਸ਼ਾਹ ਦੇ ਬਲਿਹਾਰੇ ਜਾਈਏ, ਜਿਸ 
ਦਵਾਰਾ ਨਾਂ ਦਿਸਣਹਾਰਾ ਅਗਮ ਅਗੋਚਰ ਵਾਹਿਗੁਰੂ ਕੇਵਲ ਗੁਰ-ਸ਼ਬਦ 
ਮੰਤਰ ਦੇ ਆਸਰੇ ਪਰਤੱਖ ਹੋ ਸਕਦਾ ਹੈ । ਯਥਾ ਗੁਰਵਾਕ :-- 
ਅਦਿਸਟੁ ਅਗੋਚਰੁ ਪਕੜਿਆ ਗੁਰ ਸਬਦੀ 
ਹਉ ਸਤਿਗੁਰ ਕੋ ਬਲਿਹਾਰੀਐ ॥ . ੪॥੧॥ 
[ਤੁਖਾਰੀ ਛੈਦ ਮ: ੪, ਪੰਨਾਂ ੧੧੧੪ 
ਗੁਰੂ ਘਰ ਅੰਦਰ, ਗੁਰ ਸਚੇ ਸਤਿਗੁਰੂ ਦੇ ਘਰ ਅੰਦਰਿ ਹੀ 
ਇਹ ਵਾਧਾ ਹੈ ਕਿ ਅਦ੍ਰਿਸ਼ਟ ਵਾਹਿਗੁਰੂ ਨੂੰ ਹਿਰਦੇ ਅੰਦਰ ਹੀ ਪਰਤੱਖ 
ਲਖ ਲਈਦਾ ਹੈ । ਸੋਈ ਵਡਭਾਗੀ ਜਨ ਜਾਣਦੇ ਹਨ ਜਿਨ੍ਹਾਂ ਨੇ ਗੁਰਮਤਿ 
ਨਾਮ ਗੁਰਮੰਤਰ ਦੀਆਂ ਅਭਿਆਸ ਕਮਾਈਆਂ ਅਤੁਟ ਕੀਤੀਆਂ ਹਨ । 
ਤਿਨ੍ਹਾਂ ਨੇ ਨਿਕਟੀ ਤੋਂ ਨਿਕਟੀ ਦਰਸ਼ਨ, ਨਾ ਦੀਸਣਹਾਰੇ ਅਦ੍੍‌ਿਸ਼ਟ 
ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਕਰ ਲੀਤੇ ਹਨ। ਕੇਵਲ ਓਹੀ ਵਡਭਾਗੀ 
ਰ੍ ੧੩ 

ਜਨ ਹੀ ਇਸ ਬਿਧਿ ਇਸ ਅਗਲੇਰੇ ਗੁਰਵਾਕ ਨੂੰ ਅਭਿਅੰਤ ਨਿੰਹਾਲਤਾ 
ਅਤੋਂ ਪ੍ਰਸਨਤਾ ਭਰੇ ਫ਼ਖ਼ਰ ਨਾਲ, ਉਚਾਰਨ ਕਰ ਸਕਦੇ ਹਨ-ਆਪਣੇ 
ਉਤੇ ਘਟਾ ਕੋ ਉਚਾਰਨ ਕਰ ਸਕਦੇ ਹਨ:= 
ਅਦਿਸਟੁ ਢਿਸੈ ਤਾਂ ਕਹਿਆ ਜਾਇ॥ 
ਬਿਨੁ ਦੇਖੇ _ਕਹਣਾ ਬਿਰਥਾ ਜਾਇ ॥। 
ਗੁਗੂਖਿ _ਦੀਸੈ _ ਸਹਜਿ _ ਸੁਭਾਇ ॥ 
ਸੇਵਾ ਸੁਰਤਿ ਏਕ ਲਿਵ ਲਾਇ ॥ ੨ ॥ (੮॥੪) 
[ਗਉੜੀ ਗੁਆ: ਮ: ੧, ਪੰਨਾ ੨੨੨ 
ਸਜ ਮੁਚ ਜਿਨ੍ਹਾਂ ਵਡਭਾਗੀ ਗੁਰਮੁਖਿ ਜਨਾਂ ਨੂੰ ਹੀ ਦੀਸਣਹਾਰੇ 
ਅਦ੍ਰਿਸ਼ਟ ਵਾਹਿਗੁਰੂ ਦੋਂ ਅਦ੍ਰਿਸ਼ਟ ਦਰਸ਼ਨ ਪਰਤੱਖ ਦਿਸੇ ਹਨ, ਉਨ੍ਹਾਂ 
ਦਾ ਹੀ ਇਸ ਬਿਧਿ ਕਹਿਣਾ ਹੱਕ ਬਜਾਨਬ ਹੈ ਕਿ ਪਰਤੱਖ ਦਰਸ਼ਨ ਸਚ 
ਮੁਚ ਕਰ ਲਏ ਹਨ । ਬਿਨ ਪਰਤੱਖ ਦਰਸ਼ਨ ਦੇਖੇ ਦੇ ਐਵੇ' ਕਹਿਣਾ 
ਬਿਰਥ' ਜਾਂਦਾ ਹੈ । ਪਰੈਤ੍ਹ ਗੁਰਮੁਖ ਜਨਾਂ ਨੂੰ ਸਹਿਜ ਸੁਭਾਇ ਹੀ ਗੁੰਰਮਤਿ 
ਮਤਿ ਤੇ ਚਲ ਕੇ ਇਹ ਦਰਸ਼ਨ ਪ੍ਰਾਪਤ ਹੋ ਜ'ਦੇ ਹਨ । ਤਿਨ੍ਹਾਂ ਨੂੰ ਇਸ 
ਦਰਸ਼ਨ-ਪ੍ਰਾਪਤੀ ਦਾ ਸਾਨ ਗੁਮਾਨ ਮਈ ਫੁਰਨਾ ਹੀ ਨਹੀ' ਫੁਰਦਾ । 
ਉਹ ਤਾਂ ਸਹਿਜ ਬਿਵਸਥਾ ਵਿਚੋ ਲੀਨ ਹੋ ਕੇ ਇਨ੍ਹਾਂ ਦਰਸ਼ਨਾਂ ਦਾ 
ਲਿਵਤਾਰੀ ਅਨੰਦ ਹੀ' ਮਾਣਦੇਂ ਹਨ । ਉਹਨਾਂ ਦੀ ਸੂਰਤੀ ਬਿਰਤੀ ਏਕੇ 
ਸਹਿਜ ਲਿਵਤਾਰੀ ਸ਼ਬਦ ਅਭਿਆਸੀ ਸੇਵਾ ਵਿਚ ਹੀ ਲਗੀ ਰਹਿੰਦੀ ਹੈ । 
ਇਸ ਗੱਲ ਵਿਚ ਕੁਝ ਵੀ ਸੰਸਾ (ਸੰਦੇਹ) ਨਹੀ' ਕਿ ਗੁਰੂ ਸਤਿਗੁਰੂ ਸਚੇ , 
ਪਾਤਸ਼ਾਹ ਦੇ ਤਾਰੇ ਹੋਏ ਗੁਰਸਿਖ ਹੀ ਇਸ ਦ੍ਰਿਸ਼ ਅਦ੍ਰਿਸ਼ਟੀ ਦੇ ਸਹਿਜ 
ਲਿਵਤਾਰ੍ਹੀ ਅਨੰਦ ਨੂੰ ਮਾਣ ਸਕਦੇ ਹਨ । ਅਦ੍ਰਿਸ਼ਟ ਦਰਸ਼ਨਾਂ ਦੇ ਪਰ੍ਤੱਖ 
ਵਾਹਿਗੁਰੂ ਦਰਸ਼ਨ ਕਰਨਹਾਰੀ ਖੋਡ ਬੜੀ ਸਹਿਜ ਅਤੇ ਸੁਖਕਾਰੀ ਹੈ । 
ਨਹੀ” ਤਾਂ ਸਾਰੀ ਦੁਨੀਆ ਇਸ ਦਾਤਿ ਤੋਂ“ ਹੀਣ, ਹੌਛੇ ਦ੍ਰਿਸ਼ਟਮਾਨ 
ਸੁਖਾਂ ਵਿਚ ਹੀ ਆਡੀਣੀ ਹੋਈ ਫਿਰਦੀ ਹੈ । ਸਚੇ ਸਤਿਗੁਰੂ ਦੇ ਦਰਸਾਏ 
ਬਾਝ” ਇਹ ਨਦਰਿ ਕਰੇਮਾ ਸਚੜਾ ਕਰਮ ਕਿਸੇ ਵਿਰਲੇ ਗੁਰਮੁਖਿ ਜਨ 
ਦਾ ਹੀ ਜਾਗਦਾ ਹੈ । ਜਿਨ੍ਹਾਂ ਦਾ ਜਾਗਿਆ ਹੈ ਸੋ ਨਿਹਾਲ ਨਿਹਾਲ ਹੋ 
੧੪ 

ਗਏ ਹਨ ਤੇ ਅੰਤਰ-ਆਤਮੇ ਹੀ ਇਹ ਜੋਤਿ ਵਿਗਾਸੀਂ ਦਰਸ਼ਨ ਕਰ 
ਕਰ ਕੇ ਹੀ ਪ੍ਰਫੁਲਤ ਹੋ ਰਟੇ ਹਨ । ਜੋ ਜੋ ਗੁਰੂ ਸਤਿਗੁਰੂ-ਨਦਰਾ ਗੁਰਮੁਖ 
ਜਨ ਗੁਰਮੰਤੁ ਗੁਰਮਤਿ ਨਾਮ ਦੀਆਂ ਅੰਤਰਗਤੀ ਹੀ ਇਹ ਅਦ੍ਰਿਸ਼ਟ 
ਨਦਰਾਵੀ ਅਭਿਆਸ ਕਮਾਈਆਂ ਕਰਦੇ ਰਹਿਣਗੇ ਸੌਂ ਭੀ ਗੁਰੂ ਸਤਿਗੁਰੂ 
ਸਚੇ ਪਾਤਰਾਂਹ _ਦੀ _ਦਰਗਾਹੋਂ' _ਸਚਾਵੀ ਦਾਤਿ 'ਨਾਲ ਵਰੋ- 
ਸਾਉੱ'ਦੇ ਰਹਿਣਗੇ । ਗੁਰਮਤਿ ਪਾਰਗ ਤੇ ਚਲਣਹਾਰੇ ਸਚੇ ਭੈ-ਭਾਵਨੀ 
ਵਾਲੇ ਗੁਰੂ ਨਿਸਤਾਰੇ ਗੁਰਪੁਖਿ ਜਨਾਂ ਉਤੇ ਹੀ ਇਹ ਗੁਰਮੰਭ੍ਰਾਢੀ ਸਚੀ 
ਵਰਖਾ ਅਗੋਮ ਤੋ' ਹੀ ਵਰਸੇਗੀ । ਐਸੇ ਵਡਭਾਗੀ ਜਨ ਬਿਸਮਾਦ ਰਤੋਨੀ 
ਸਹਿਜ ਸੁਭਾਇ ਹੀ 'ਪੁਕਾਰ ਉਠਣਗੇ ਤਿ ਜੋਤਿ ਸਰੂਪੀ ਅਦ੍ਰਿਸ਼ਟ 
ਵਾਹਿਗੁਰੂ ਦੇ ਦਰਸਨ ਜੋਤਿ ਜਗੈਂਨੀ ਅੰਤ੍ਰੀਵੀ ਗਹਿਣ-ਗਤਿ ਵਿਚ ਹੀ 
ਪਰਤੱਖ ਪਾ ਰਹੇ ਹਨ । ਇਹ ਅਦ੍ਰਿਸ਼ਟ ਦਰਸ਼ਨਾਂ ਦੇ ਨਜ਼ਾਰੇ ਕੋਈ ਨਿਰੀ 
ਅਨਭਵੀ ਦਲੀਲ ਵਾਲੇ ਨਹੀ' ਹਨ, ਬਲਕਿ ਪਰਤੱਖ `ਪੈਖਣਹਾਰੀ 
ਆਤਮ ਉਡਾਰੀ ਵਿਚ ਪਰਤੱਖ ਦਰਸ਼ਨ ਕਰ ਲੈਣੇ ਹਨ । ਢ੍ਰਿਸ਼ਟਮਾਨ 
ਪਸਾਰੇ ਵਿਚ ਪੈ ਕੇ ਉਲਝੇ ਸੁਲਝੇ ਹੋਏ ਸੁਰਤਿ-ਬਿਰਤ੍ੂਆਂ ਨੂੰ ਇਹੋਂ ਹੀ 
ਪਰਤੀਤ ਹੁੰਦਾ ਹੈਂ ਕਿ ਇਸ ਦ੍ਰਿਸ਼ਟਮਾਨ ਪਸਾਰੇ ਬਾਝ” ਅਢ੍ਰਿਸ਼ਟ ਵਾਹਿਗੁਰੂ 
ਦੇ ਹੋਰ ਦਰਸ਼ਨ ਕੋਈ ਨਹੀ, ਇਹ ਉਨ੍ਹਾਂ ਦੀ ਬੜੀ ਹੀ ਭੁਲ ਹੈ, ਨਿਰੀ 
ਦਲੀਲੋ“ ਉਪਜੀ ਭਾਰੀ ਭੁਲ ਹੈ। ਅਢ੍ਰਿਸ਼ਟ ਵਾਹਿਗੁਰੂ ਦੇ ਇਹ ਚੌਜ 
ਵਿਡਾਣੇ ਹਨ, ਕਿ ਉਹ ਫੋਕੀਆਂ ਦਲੀਲਾਂ ਦਵਾਰਾ ਆਪਣੇ ਰਚੇ ਹੋਏ 
ਜੀਵਾਂ ਨੂੰ ਕਦੇ ਸਾਖਸ਼ਾਤ ਹੋ ਕੇ ਦ੍ਰਿਸ਼ਟਮਾਨ ਨਹੀਂ' ਹੁੰਦਾ :- 
ਓਹੁ ਵੇਖੈ ਓਨਾ ਨਦਰਿ ਨ ਆਵੈ ਬਹੁਤਾ ਏਹੁ ਵਿਡਾਣੁ ੩੦੧ 
[ਜਪੂਜੀ, ਪੰਨਾਂ ੧੦ 
ਅਦ੍ਰਿਸ਼ਟ ਵਾਹਿਗੁਰੂ ਤਿਨ੍ਹਾਂ ਨੂੰ ਹੀ ਪਰਤੱਖ ਨਜ਼ਰੀ ਆਂਵਦਾ 
ਹੈ ਜਿਨ੍ਹਾਂ ਗੁਰਮੁਖਿ ਜਨਾਂ ਉਤੇ ਵਾਹਿਗੁਰੂ ਗੁਰੂ ਕਰਤਾਰ ਦੀ ਖ਼ਾਸ 
ਮਿਹਰ ਦ੍ਰਿਸ਼ਟਾਵੀ ਨਜ਼ਰ ਹੁੰਦੀ ਹੈ । ਇਹ “ਵਿਕ ਗੁਰਮਤਿ ਦਾ ਮੰਨਿਆ- 
ਪ੍ਰਮਾ (ਨਿਆਂ ਦ੍ਰਿੜ੍ਹ ਅਜੂਝ ਹੈ ਕਿ ਵਾਹਿਗੁਰੂ ਸਰੂਪ ਸਤਿਗੁਰੂ ਸਚੇ 
ਪਾਤਸ਼ਾਹ ਨੂੰ ਵਾਹਿਗੁਰੂ `ਦੀ ਦਰਗਾਹੋਂ' ਜੌ ਗੁਰਮੰਤਰ ਪ੍ਰਾਪਤ ਹੋਇਆ ਹੈ, 
੧੫ 

- ਉਸ ਗੁਰਮੰਤਰ ਅੰਦਰਿ ਇਕ ਆਕਰਖਣ-ਕਲਾ ਹੈ ਕਿ ਜੋ ਜੌ ਗੁਰਮੁਖਿ 
ਜਨ, .ਇਸ ਗੁਰਮੰਤਰ ਨੂੰ ਸਚੀ ਗੁਰ-ਦਰਸਾਈ ਗੁਰ-ਅਭਿਆਸਾਈ 
ਬਰਕਤ ਨਾਲ ਜਪੰਗਾ, ਉਸ ਦੇ, ਕੇਵਲ ਉਸੇ ਦੇ ਹੀ ਅੰਦਰੋਂ ਕਪਾਟ 
ਖੁਲ੍ਹ ਜਾਣਗੇ । ਖੁਲ੍ਹਣ ਸਾਰ ਹੀ ਇਹ ਅਦ੍ਰਿਸ਼ਟ ਅਗੋਚਰ ਵਾਹਿਗੁਰੂ- 
ਦਰਸ਼ਨ ਹਾਂ ਨੰ ਨੂੰ ਨੈਰ ਹੂ ਤੇ ਨੇਰੇ ਪਰਤੱਖ ਸਾਖਸ਼ਾਤਕਾਰ ਵਿਚ ਨਦਰ 
ਆਵੇਗਾ । ਜੈਸਾ ਕਿ ਹੁਣ ਭੀ _ਗੁਰ-ਨਦਰਾਏ ਗੁਰਮੁਖਿ ਜਨਾਂ ਨੂੰ 
ਸਪੱਸ਼ਟ ਦਿਸਦਾ ਹੈ । 

ਪਰੀਪੂਰਨ ਅਦ੍ਰਿਸ਼ਟ ਵਾਹਿਗੁਰੂ _ਸਾਰੇ ਹੀ, ਸਮਗਰ ਖੰਡਾਂ 
ਬ੍ਹਿਮੰਡਾਂ ਵਿਖੋ, ਸਾਰੇ ਘਟਾਂ ਘਟਾਂ ਵਿਖੋ ਗੁਪਤ ਵਰਤਦਾ ਹੈ, ਪਰ ਉਸ ਨੂੰ 
ਪਰਤੱਖ ਤੇ ਸਾਂਗੋ ਪਾਂਗ ਦੇਖਣ ਦਿਖਾਉਣਹਾਰਾ ਕੋਈ ਭੀ ਅਜ ਤਾਈ" ਨਹੀ” 
ਜਨਮਿਆ। ਇਸੇ ਕਰਕੇ ਉਸ ਦੇ ਵਿਛੋੜੇ ਨੂੰ ਮਹਿਸੂਸ ਕਰਦਿਆਂ ਹੋਇਆਂ 
ਅਨੇਕਾਂ ਜਨਮਾਂ .ਵਿਖੋ ਵਿਛੜ ਵਿਛੜ ਕੇ ਮਨਮੁਖ ਕਰਮਹੀਣ ਲੌਗ 
ਕੇਵਲ ਆਪਣੇ ਅਹੈਕਾਰ ਦੇ ਅਧੀਨ ਹੋ ਕੇ ਦੁਖ ਪਾਉ”ਦੇ ਰਹੇ । ਇਹ 
ਗੱਲ ਤਾਂ ਬੜੇ ਬੜੇ ਔਲੀਆਵਾਂ ਤੇ ਅੰਬੀਆਵਾਂ, ਜੋਗੀ ਜਤੀ ਤਪੀਆਂ 
ਮੁਨੀਸ਼ਰਾਂ ਨੂੰ ਅਨੁਮਾਨ ਤੇ ਅਨੁਭਾਵ ਕਰਕੇ ਮਹਿਹੂਸ ਹੋ ਗਈ ਸੀ ਤੇ 
ਹੁੰਦੀ ਰਹੀ ਹੈ ਕਿ ਦਿਸਣਹਾਰੇ ਕਾਇਨਾਤ ਖੰਡਾਂ ਬ੍ਰਹਿਮੰਡਾਂ ਦਾ 
ਰਚਨਹਾਰ, ਸਿਰਜਨਹਾਰ, ਗੁਪਤ ਕਰਤਾ ਹਰਤਾ ਪਾਰਬ੍ਰਹਮ ਜ਼ਰੂਰ ਹੈ । 
ਪਰ ਉਹਨਾਂ ਨੂੰ ਵਾਸਤਵ ਵਿਚ ਦ੍ਰਿਸ਼ਟੀ ਗੋਚਰ ਨਹੀ" ਹੁੰਦਾ ਤੇ ਨਾ ਹੀ 
ਅਜ ਤਕ ਕਿਸੇ ਨੂੰ ਹੋਇਆ ਹੈ । ਜਦ ਉਨ੍ਹਾਂ ਨੂੰ ਖ਼ੁਦ ਹੀ ਦ੍ਰਿਸ਼ਟੀ ਗੋਚਰ 
ਨਹੀ” ਹੋਇਆ ਤਾਂ ਉਹ ਹੋਰਨਾਂ ਨੂੰ ਕੀ ਦ੍ਰਿਸ਼ਟੀ ਗੌਚਰ ਕਰਾ ਸਕਦੇ 
ਹਨ 1 ਤ ਤੇ ਟਿਨ੍ਹਾਂ ਦੇ ਉਪਾਸ਼ਕ ਵੀ ਉਹਨਾਂ ਦੀ ਨਿਆਈ' ਹੀ ਐਵੇ” 
ਭਬਲ ਗਭੂਸੇ ਖਾਂਦੇ ਫਿਰਦੇ ਰਹੇ । ਸਭ ਤੋਂ ਪਹਿਲਾਂ ਅਕਾਲ ਪੁਰਖ 
ਅਦ੍ਰਿਸ਼ਟ ਅਗੋਚਰ ਨੇ ਆਪਣਾ ਨ=ਦਿਸਣਹਾਰਾ ਸਰੂਪ ਕੇਵਲ ਸਤਿਗੁਰੂ 
ਨਾਨਕ ਰੂਪੀ ਸਚੇ ਗੁਰੂ ਸਾਧ ਨੂੰ ਹੀ ਇਸ ਜਗਤ ਉਤੇ ਪ੍ਰਗਟਾਇਆ ਕਿ 
ਭਰਮ ਭੁਲ ਸ੍ਰਿਸ਼ਟੀ ਦੇ ਜੀਵਾਂ ਨੂੰ ਸਚਾ ਮਾਰਗ ਦਿਖਾ ਸਕਣ । ਸਚ ਮੁਚ 
ਇਸ ਤੋ" ਵਧ ਕੇ ਸਚਾ ਮਾਰਗ ਕੋਈ ਨਹੀ ਹੋ ਸਕਦਾ ਕਿ 

ਨਾ-ਦਿਸਣਹਾਰੇ ਵਾਹਿਗੁਰੂ ਨੂੰ ਪਰਤੱਖ ਦਰਸਾਇਆ ਤੇ ਦ੍ਰਿਸ਼ਟ। ਗੋਦਰ 
ਕਰਾਇਆ ਜਾਵੇ । ਸਤਿਗੁਰੂ ਨਾਨਕ ਤੋਂ` ਬਿਨਾਂ ਸਾਰੇ ਅਸਾਰ ਸੇਸਾਰ 
ਵਿਖੇ ਹੋਰ ਕੋਈ ਭੀ ਸਚਾ ਗੁਰੂ ਸਰੂਪ ਸਾਧ ਨਹੀ' ਹੋਇਆ, ਜੋ ਇਸ 
ਬਿਧ ਭਰਮ-ਭੁਲੀ-ਲੁਕਾਈ ਨੂੰ ਭਰਮ-ਜਾਲ ਦੇ ਵਹਿਣ ਤੋ" ਥੈਮ ਸਕੇ । 
ਜੋਸਾ ਕਿ ਭਾਈ ਗੁਰਦਾਸ ਜੀ ਦਾ` ਵਾਕ ਹੈ-- 
ਥੋਮੇ ਕੋਇ ਨਾ ਸਾਧ ਬਿਨੁ ਸਾਧ ਨ ਦਿਸੈ ਜਗ ਵਿਚਿ ਕੋਆਂ॥੨੨॥ 
ਰ੍ [ਭਾ: ਗੁਰਦਾਸ ਜੀ, ਵਾਰ ੧ 
ਸ੍ਰ ਗੁਰੂ ਨਾਨਕ ਸਾਹਿਬ ਜੀ ਦੇ ਸਤਿਗੁਰ ਸਰੂਪ ਤੇ ਸਚੇ ਸ:ਧ 
ਰੂਪੀ ਗੁਰੂ ਹੋਣ ਵਿਚ ਤਤ ਵਡਿਆਈ ਇਹ ਹੈ ਕਿ ਓਹ ਨਾ-ਦਿਸਣਹਾਰੇ 
ਵਾਹਿਗੁਰੂ ਦੇ ਪਰਤੱਖ ਦੀਦਾਰੇ ਕਰਾਂਣ ਨੂੰ ਸਮਰਥ ਹਨ । ਇਨ੍ਹਾਂ ਤੋ` 
ਬਿਨਾ ਜਿੰਨੇ ਵੀ ਅਨਮਤੀ ਪੇਸ਼ਵਾ, ਪੀਰ,_ ਪੈਗੋਬਰ ਹੋਏ ਹਨ, ਸਤੁ 
ਆਪਣੇ ਆਪਣੇ ਹੋਕਾਰ ਦੇ ਲੇਦੇ ਹੀ ਗਏ ਹਨ । ਉਨ੍ਹਾਂ ਨੂੰ ਸਚਾ ਆਤਮ 
ਪਰਮਾਤਮ ਸੁਖ ਮਿਲਿਆ ਹੀ ਨਹੀ” । ਇਸੇ ਕਰਕੇ ਹੀ ਇਸ ਪਰਕਾਰ 
ਗੁਰਵਾਕ ਆਉਦਾ ਹੈ-- 
ਅਨਿਕ ਜਨਮ `ਵਿਛੂੜੇ ਦੂਖੁ ਪਾਇਆ 
ਮਨਪੁਖਿ __ਕਰਮ _ ਕਰੈ _ ਅਹੰਕਾਰੀ ॥ 
ਸਾਧੂ _ਪਰਸਤ ਹੀ _ ਪ੍ਰਭੁ _ ਪਾਇਆ 
ਗੋਬਿਦ ਸਰਣਿ ਤੁਮਾਰੀ ॥ ੧ ॥ 
[ਸੋਰਠਿ ਮਹਲਾ ੪, ਪੰਨਾ ੬੦੭ 


ਹਾ ਤਿਨ੍ਹਾਂ ਜੇਹੇ ਅਨੇਕ ਅਣਗਿਣਤ _ਭਰਮ-ਭੁਲੇ ਜੀਵਾਂ ਨੂੰ ਪ੍ਰਭੂ 
ਵਾਹਿਗੁਰੂ ਦੇ ਦਰਸ਼ਨਾਂ ਦੀ ਪਰਤੱਖ ਪ੍ਰਾਪਤੀ ਜੇ ਹੋ ਸਕਦੀ ਹੈ ਤਾਂ ਕੇਵਲ 
ਸਚੇ ਸਾਧ ਰੂਪ ਗੁਰੂ ਨਾਨਕ ਸਾਹਿਬ ਦੇ ਪਰਸਣ ਕਰਕੇ ਹੀ ਹੋ ਸਕਦੀ ਹੈ । 
ਬੰਦ ਵਾਹਗੁਰੂ ਗੁਰੂ ਰੂਪੀ ਸਾਧ ਸਚ. ਸਤਿਗੁਰੂ ਗੁਰੂ ਨਾਨਕ ! 


੧੭ 


5॥ 5੦੧੧9੦0 209]1519131 ੬40੦0 ੧ਧ7੧61੦1€16100%011011.0॥੧ 


ਹੈ, ਤਿਨ੍ਹਾਂ ਨੂੰ ਹੀ ਵਾਹਿਗੁਰੂ ਗੌਬਿੰਦ ਦੀ ਪ੍ਰੀਤ ਅਤੀ ਪਿਆਰੀ ਲਗੀ ਹੈ, 
ਕਿਉਕਿ ਜਦ ਤਾਈ” ਅਦਿ੍‌ਸ਼ਟ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਨਾ 
ਹੋਣ ਉਦੋ” ਤਾਈ” ਵਾਹਿਗੁਰੂ ਦੀ ਭਾਉ-ਭਗਤੀ ਤੋਂ ਸਿਫ਼ਤਿ 
ਸਾਲਾਹ ਦਾ ਸਚਾਂ ਸਵਾਦ ਆ ਹੀ ਨਹੀ ਸਕਦਾ । ਸਚੇ ਸਾਧ ਗੁਰੂ 
ਨਾਨਕ ਸਹਿਬ ਦੇ ਸਤਿਸੈਗ ਦੇ ਪਰਸਣ ਦਾ ਹੀ ਸਦਕਾ ਹੁੰਦਾ ਹੈ ਕਿ 
ਅਦ੍ਰਿਸ਼ਟ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਹੋਂ ਜਾਂਦੇ ਹਨ । ਐਥੋ' ਤਾਈ" 
ਕਿ 'ਅਦ੍ਰਿਸ਼ਟ ਵਾਹਿਗੁਰ' ਸਚੇ ਸ਼ਰਧਾਵਾਨ ਸਿਦਕੀਆਂ ਦੇ ਹਿਰਦੇ ਅੰਦਰ 
ਹੀ ਜੋਤਿ ਸਰੂਪੀ ਸਚੇ ਦਰਸ਼ਨ ਦਿਖਾ ਕੇ ਆਣ ਮਿਲਦਾ ਹੈ । ਇਮ ਮਚੇ 
ਜੌਤਿ ਪ੍ਰਜੁਲਤੀ ਦਰਸ਼ਨਾਂ ਤੋ ਵਧੇਰੇ ਹੋਰ ਦਰਸ਼ਨ-ਮਿਲਾਪ ਕਿਹੜੇ ਹੋ 
ਸਕਦੇ ਹਨ ! ਇਨ੍ਹਾਂ ਗੁਪਤ" ਪ੍ਰਗਟ ਹੋਏ ਵਾਹਿਗੁਰੂ ਦੇ ਦਰਸ਼ਨਾਂ ਵਿਚ ਹੀ 
ਸਚੀ ਅਨੰਦ ਮਈ ਸ਼ਾਂਤੀ ਆਉਂਦੀ ਹੈ । ਸ਼ਾਂਤੀ ਦੇ ਪੁੰਜ, ਸ਼ਾਂਤੀ ਦੀ 
ਪਰਤੱਖ ਮੂਰਤ (ਵਜੂਦ) ਵਾਲੇ ਸਚੇ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਹੋ 
ਜਾਣ ਜਹੀ ਕੋਈ ਮਨੋ-ਮਈ ਸ਼ਾਂਤੀ ਨਹੀਂ ! ਤਾਂ ਹੀ ਤੇ ਅਗਲੋਰੀ ਦੌ-ਤੁਕੀ, 

ਗੁਰਵਾਕ ਦੀ ਇਸ ਬਿਧਿ ਆਉਦੀ ਹੈ-- 


ਗੋਬਿੰਦ ਪ੍ਰੀਤਿ ਲਗੀ_ ਅਤਿ _ਪਿਆਰੀ ॥ 
ਜਬ ___ਸਤਸੈਗ _ਭਏ _ ਸਾਧੂ ਜਨ 
ਹਿਰਦੈ ਮਿਲਿਆ. ਸਾਂਤਿ ਮੁਰਾਰੀ । ਰਹਾਉ ॥ 
[ਸੋਰਠਿ ਮ: ੪, ਪੰਨਾ ੬੦੭ 


ਉੱਜ ਤਾਂ ਵਾਹਿਗੁਰੂ ਪ੍ਰਮਾਤਮਾ ਹਰ ਵਕਤ ਤੇ ਹਰ ਛਿਨ ਸਾਰੇ 
ਘਟਾਂ ਅੰਦਰ ਦਿਨ ਰਾਤ ਗੁਪਤ ਵਰਤਦਾ ਹੈ, ਪਰੇਤੂ ਜੋ ਗਵਾਰ ਲੌਗ 
ਨਿਗੂਰੇ ਨਿਗੁਸਾਏ” ਹਨ ਉਹ ਵਾਹਿਗੁਰੂ ਨੂੰ ਹਾਜ਼ਰ ਨਾਜ਼ਰ ਨਹੀ” ਬੁੜ 
ਸਕਦੇ । ਸਚਾ ਸਤਿਗੁਰੂ, ਅਕਾਲ ਪੁਰਖ ਦ-ਸਰੂਪ ਪੁਰਖ-ਪੁਰਖੌਤਮ ਗੁਰੂ 
ਨਾਨਕ ਸਹਿਬ ਜਿਸ ਨੂੰ ਮਿਲਿਆ ਹੈ ਤਿਸੇ ਨੂੰ ਹੀ ਵਾਹਿਗੁਰੂ ਅੰਦਰੋ', 
ਹਿਰਦੇ ਅੰਦਰੋ' ਹੀ ਪਰਗਟ ਹੋ ਗਿਆ ਹੈ । ਵਾਹਿਗੁਰੂ ਦੇ ਸਚੇ ਗੁਣ ਗਾਉਣ 
ਦਾ ਵਾਸ਼ਤਵੀ'ਸਵਾਦ ਉਸੇ ਵਡਭਾਗੇ ਜਨ ਨੂੰ ਹ ਆਇਆ, `ਸਚੀ ਸਿਫ਼ਤਿ 

ਸਾਲਾਹ ਕਰਨ ਦਾ ਵਾਸਤਵ ਰਸ ਆਇਆ, ਯਥਾਂ :-- 
ਤੂ ਹਿਰਦੈ ਗੁਪੜੁ ਵਸਹਿ ਦਿਨੁ _ਰਾਂਤੀ 
ਤੇਰਾ ਭਾਉ ਨ ਬੁਝਹਿ ਗਵਾਰੀ ॥ 
ਸਤਿਗੁਰੁ ਪੁਰਖੁ ਮਿਲਿਆ ਪ੍ਰਭੁ ਪ੍ਰਗਟਿਆ 
ਗੁਣ _ਗਾਵੈ ਗੁਣ _ਵੀਚਾਰੀ॥੨॥ _ 
[ਸੋਰਠਿ ਮ: ੪, ਪੰਨਾ ੬੦੭ 
ਇਥੋ" ਤਕ ਕਿ ਅਦ੍ਰਿਸ਼ਟ ਵਾਹਿਗੁਰੁ ਦਾ ਹਿਰਦੇ ਅੰਦਰ ਹੀ 
ਪ੍ਰਕਾਸ਼ ਹੋ ਗਿਆ । ਇਸ ਬਿਧਿ ਜੌਤਿ ਜੌਤੀਸ਼ਰੀ ਪ੍ਰਕਾਸ਼ ਹੋਣ ਕਰਕੇ ਹੀ 
ਸਚੀ ਸ਼ਾਂਤੀ ਪ੍ਰਕਾਸ਼ ਹੁੰਦੀ ਹੈ ਅਤੇ ਹੋਰ ਦੁਰਮਤਿ ਭਰੀ ਬੁਧੀ ਨਿਵਾਰੀ 
ਜਾਂਦੀ ਹੈ । ਸਚੀ ਸ਼ਾਂਤ-ਮਈ, ਸਚਾ ਆਤਮ ਸੁਖ, ਅਦ੍ਰਿਸ਼ਟ ਪਾਰਬ੍ਰਹਮ 
ਸਚੇ ਸੁਆਮੀ ਨੂੰ ਅੰਤਰ-ਆਤਮੇ ਹੀ ਜੋਤਿ ਪਰਤੱਖਤਾ ਵਿਚ ਚੀਨਣ ਕਰਕੇ 
ਪ੍ਰਾਪਤ ਹੁੰਦਾ ਹੈ, ਯਥ' :- 
ਗੁਰਮੁਖਿ ਪ੍ਰਗਾਸੁ ਭਇਆ ਸਾਤਿ ਆਈ ਦੁਰਮਤਿ ਬੁਧਿ ਨਿਵਾਰੀ ॥ 
ਆਤਮ ਬ੍ਰਹਮੁ ਚੀਨਿ ਸੁਖੁ ਪਾਇਆ ਸਤਸੈਗਤਿ ਪੁਰਖ ਤੁਮਾਰੀ ॥੩॥ 
[ਸੋਰਠਿ ਮਹਲਾ ੪, ਪੰਨਾ ੬੦੭ 
ਤਾਂ ਤੇ ਪਾਰਸ-ਰਸਾਇਣੀ_ ਸੰਗਤ ਹੈ ਤਾਂ ਗੁਰੂ ਨਾਨਕ ਸਾਹਿਬ 
ਸਚੇ ਸਤਿਗੁਰੂ ਦੇ ਭੇਟਣ ਵਿਚ ਹੀ ਹੈ । ਇਹ ਹੀ ਸਚੀ ਸੋਗਤ ਹੈ, ਪਰੈਤ੍ਹ 
ਜਿਨ੍ਹਾਂ ਉਤੇ ਗੁਰੂ ਨਾਨਕ ਸਾਹਿਬ ਦੀ ਸੁਚੀ ਕਿਰਪਾ ਨਦਰ-ਦ੍੍‌ਸ਼ਟੀ ਹੁੰਦੀ ਹੈ 
ਤਿਸੇ ਨੂੰ ਹੀ ਸਚੇ ਸਤਿਗੁਰੂ ਗੁਰੂ ਨਾਨਕ ਸਾਹਿਬ ਦੇ ਦਰ ਆਉਣ ਦੀ 
ਵਡਿਆਈ ਮਿਲਦੀ ਹੈ । ਬਸ ਗੁਰੂ ਅਕਾਲ ਪੁਰਖ ਸਰੂਪ ਸਚੇ ਮਹਾਂਪੁਰਖ 
ਗੁਰੂ ਨਾਨਕ ਸਾਹਿਬ ਦੇ ਮਿਲਣ ਕਰਕੇ ਹੀ ਅਦ੍ਰਿਸ਼ਟ ਵਾਹਿਗੁਰੂ ਅਕਾਲ 
ਪੁਰਖ ਦਾ ਸਚਾ ਮਿਲਾਪ ਹੋਇਆ ਹੈ, ਡਿਨ੍ਹਾਂ ਨੂੰ ਹੀ ਅਮਿਤਿ ਅਤੇ ਅਤੁਲ 
ਸਚੀ ਸਹਿਜ ਬਿਵਸਥਾ ਵਾਲੇ ਸੁਖ ਦੀ ਪ੍ਰਾਪਤੀ ਹੋਈ ਹੈ । ਗੁਰੂ ਨਾਨਕ 
ਸਾਹਿਬ ਆਪਣੇ ਚੌਥੇ ਜਾਮੋ ਵਿਚ ਉਚਾਰਨ ਕਰਦੇ ਹਨ ਕਿ ਅਜਿਹੇ 
ਵਡਭਾਗੇ ਜਨ ਦਿਨ ਰੈਣ ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨ ਨੂੰ ਕਰ ਡੇ 

ਰਜਦੇ ਹੀ ਨਹੀਂ, ਕਰਦੇ ਹੀ ਰਹਿੰਦੇ ਹਨ, ਹਰਦਮ ਦਰਸ਼ਨ ਕਰਿ ਕਰਿ 
ਸਾਵਧਾਨ ਹੋ ਕੇ ਜਾਗਦੇ ਹੀ ਰਹਿੰਦੇ ਹਨ, ਜੈਸੇ ਕਿ ਅਗਲੀ ਦੋ-ਤੁਕੀ 
ਦਾ ਭਾਵ ਹੈ :- 
ਪੁਰਖੈ ਪੁਰਖੁ ਮਿਲਿਆ ਗੁਰੂ ਪਾਇਆ 
ਜਿਨ _ਕਉ ਕਿਰਪਾ ਭਈ ਤੁਮਾਰੀ ॥ 
ਨਾਨਕ _ ਅਤੁਲੁ ਸਹਜ ਸੁਖੁ ਪਾਇਆ 
ਅਨਦਿਨੁ ਜਾਗਤੁ ਰਹੈ ਬਨਵਾਰੀ ।੪॥-॥ 
[ਸੋਰਠਿ ਮਹਲਾ ੪, ਪੰਨਾ ੬੦੭ 


ਇਸ ਸਾਰੇ ਸਿਧਾਂਤ ਤੋ ਇਹ ਸਿਧ ਹੋਇਆ ਕਿ ਅਦ੍ਰਿਸ਼ਟ 
ਵਾਹਿਗੁਰੂ ਦੇ ਦਰਸ਼ਨ ਕਵਲ ਤੁਰ ਨਾਨਕ ਸਾਹਿਬ ਜੀ ਦੀ ਸ਼ਰਨ 
ਆਇਆਂ ਹੀ ਪ੍ਰਾਪਤ ਹੋ ਸਕਦੇ ਹਨ । ਗੁਰੂ ਨਾਨਕ ਦੀ ਸ਼ਰਨੋ ਆਇਆਂ 
ਤੋ ਭਾਵ ਗੁਰੂ ਨਾਨਕ ਸਾਂਹਿਬ ਸਚੇ ਸਤਿਗੁਰੂ ਨੂੰ ਭੇਟਣ (ਪਰਸਣ) ਦਾ 
ਹੈ। ਗੁਰੂ ਸਾਹਿਬ ਜ। ਦੇ ਦੁਆਰਿਓ” ਹੀ ਗੁਰਮੰਤਰ ਗੁਰਦੀਖਿਆ ਮਈ 
ਸਚੀ ਦਾਤਿ ਮਿਲਦੀ ਹੈ । ਇਸੇ ਦਾਤਿ ਦੇ ਮਿਲਿਆਂ ਹੀ ਗੁਰੂ ਨਾਨਕ 
ਸਾਹਿਬ ਜੀ ਦਾ ਭੇਟਣਾ (ਪਰਸਣਾ) ਸਿ3 ਹੁੰਦਾ ਹੈ ਅਤੇ ਇਸ ਬਿਧਿ 
ਗੁਰੂ ਨਾਨਕ ਸਾਹਿਬ ਸਚੇ ਗੁਰੂ ਨੂੰ ਭੇਟਣ ਕਰਕੇ ਹੀ ਗੁਰ-ਸ਼ਰਨਾਗਤੀ 
ਵਸਣਾ ਰਸਣਾ ਬਣਦਾ ਹੈ । ਗੁਰੂ ਦਵਾਰਿਓ” ਸਿਫ਼ਤਿ ਸਲਾਹ ਦੀ ਸਚੀ 
ਦਾਤਿ ਮਿਲੇ ਬਾਝੋ ਸਭ ਲੁਕਾਈ ਨਿਗੁਰੀ ਹੀ ਹੈ, ਤੇ ਸਾਰੇ ਘੋਰ ਮੀਣੇ- 
ਸੈਤ-ਸਾਧ ਨਾਮ-ਹੀਣੇ ਤੇ ਨਿਗੁਰੇ ਹਨ । ਤਿਨ੍ਹਾਂ ਨੂੰ ਕਦੇ ਵੀ ਅਢ੍ਰਿਸ਼ਟ 
ਵਾਹਿਗੁਰੂ ਦੇ ਦਰਸ਼ਨਾਂ ਦੀ ਪ੍ਰਾਪਤੀ ਨ੍ਹੀ' ਹੋ ਸਕਦੀ । ਜਿਨ੍ਹਾਂ ਵਡਭਾਗੀ 
ਜਨਾਂ ਨੂੰ ਹੋਈ ਹੈ ਓਹ ਆਪਣੇ ਆਪ ਨੂੰ ਗੁਰੂ ਯਾ ਸਾਧ ਕਰਕੇ ਕਦੇ ਨਹੀ' 
ਜਣਾਉਦੇ । ਇਹ ਅਦ੍ਰਿਸ਼ਟ ` ਵਾਹਿਗੁਰੂ ਦਰਸ਼ਨ ਪ੍ਰਾਪਤ-ਸ਼ੁਦਗਾਨ 
(ਦਰਸ਼ਨ ਪ੍ਰਾਪਤ .ਹੋਇਆਂ) ਦਾ_ਪੂੰਜ ਹੀ, ਅਰਥਾਤ ਪੰਜੇ ਪਿਆਰੋਂ ਹੀ 
ਗੁਰੂ ਕਹਾਂ ਸਕਦੇ ਹਨ । ਤਿਨ੍ਹਾਂ ਪੰਜਾਂ ਪਿਆਰਿਆਂ ਅੰਦਰ ਹੀ ਸਚੀ 
ਗੁਰੱਤਤਾ ਦੀ ਅਮਰ-ਕਲਾ- ਵਰਤਦੀ ਹੈ । ਓਹ ਵੀ ਓਸੇ ਸਮੇ' ਲੀ 

ਜਦੋ ਤਾਈ_ ਓਹ ਗੁਰ-ਹੁਕਮਾਂ ਅਨੁਸਾਰ ਪੰਜਾਂ ਦੇ ਪੁੰਜ ਵਿਚ ਸ਼ਾਮਲ 
ਰਹਿੰਦੇ ਹਨ । ਫੇਰ ਤੱਦ -ਪਸਚਾਤ ਓਹ ਹਰਦਮ ਹਰਿ-ਰਸ ਲੀਨ ਅਤੇ 
ਦਿਨ ਰਾਤ ਅਦ੍ਰਿਸ਼ਟ ਵਾਹਿਗੁਰੂ ਦੇ ਧਿਆਨ ਵਿਚ ਹੀ ਮੰਗਨ ਰਹਿੰਦੇ 
ਹਨ ਅਤੇ ਹਿਰਦੇ ਅੰਦਰ ਹੀ ਜੋਤਿ-ਪ੍ਰਕਾਸ਼ੀ ਦਰਸ਼ਨਾਂ ਨੂੰ ਪੇਖ ਪੇਖ 
ਬਿਗਸਦੇ ਰਹਿੰਦੇ ਹਨ । ਇਸ ਗੁਰਮਤਿ ਮਤਿ ਵਿਗਾਸੀ ਸਚੇ ਆਤਮ 
ਸੁਖ ਦੇ ਪ੍ਰਾਪਤ ਹੋਣ ਦੇ ਪਰਤਾਪ ਕਰਕੇ ਤਿਨ੍ਹਾਂ ਦੇ ਸਭ ਦੁਖ ਨਿਵਿਰਤ 
ਅਤੇ ਬਿਜਰਤ ਹੋ ਜਾਂਦੇ ਹਨ ਔਰ ਆਸਾ ਮਨਸਾ ਉਨ੍ਹਾਂ ਦੀ ਕੋਈ 
ਰਹਿੰਦੀ ਹੀ ਨਹੀ', ਬਲਕਿ ਸਚੇ ਨਾਮ ਵਿਗਾਸੀ ਸੁਖ ਤੋ” ਬਿਨਾਂ ਆਨ 
ਆਸਾ ਮਨਸਾ ਚਿਤਵਨ ਦੇ ਸਾਰੇ ਬੰਧਨ ਕਟੇ ਜਾਂਦੇ ਹਨ । ਵਹਿਗੁਰੂ 
`ਦੀ ਐਸੀ -ਿਜਪਾ ਉਨ੍ਹਾਂ ਤੇ ਹੋ ਆਂਵਦੀ ਹੈ ਕਿ ਓਹ ਨਿਰਗੁਣ ਆਤਮ 
ਜੋਤੀ ਸਰੂਪ ਦੇ ਦਰਸ਼ਨ ਘਟ ਅੰਦਰਿ ਹੀ ਕਰ ਕਰ ਕੇ ਵਿਗਸਦੇ ਰਹਿੰਦੇ 
ਹਨ। ਇਸ ਜੋਤਿ ਸਪੰਨ_ ਅੰਤਰਿ-ਆਤਮੇ ਨਿਰਗੁਣ ਰੂਪ ਦਰਸ਼ਨ ਤੋ” 
ਬਿਨਾਂ ਉਨ੍ਹਾਂ ਨੂੰ ਹੋਰ ਕੋਈ ਦਰਸ਼ਨ ਭਾਂਵਦਾ ਹੀ ਨਹੀ” । ਇਹ _ਨਿਕਟ 
ਸਰੂਪੀ ਦਰਸ਼ਨ' ਅੰਤਰਿ-ਆਤਮੇ ਓਹੀ ਜਨ ਕਰਦੇ ਹਨ ਜਿਨ੍ਹਾਂ ਉਪਰ 
ਵਾਹਿਗੁਰੂ ਸਚੇ ਪਾਤਸ਼ਾਹ ਦੀ ਸਚੀ ਮਿਹਰ ਹੁੰਦੀ ਹੈ । ਉਨ੍ਹਾਂ ਦੇ ਨੈਣਾਂ 
ਅੰਦਹਿ ਵਾਹਿਗੁਰੂ-ਦਰਸ਼ਨ ਦੀ ਤਾਰ ਲਗੀ ਰਹਿੰਦੀ ਹੈ ਤੇ ਬੈਣਾਂ ਅੰਦਰਿ 
ਭੀ ਵਾਹਿਗੁਰੂ ਦਰਸ਼ਨੀ ਸਿਫਤਿ ਸਾਲਾਹ ਬਾਝੋਂ" ਹੋਰ ਕੋਈ ਬਾਤ ਨਹੀ” 
ਉਪਜਦੀ । ਜਿਨ੍ਹਾਂ ਨੇ ਅਦ੍ਰਿਸ਼ਟ ਵਾਹਿਗੁਰੂ ਦਾ ਪਰਤੱਖ ਦਰਸ਼ਨ ਦੇਖਣਾ 
ਹੋਵੇ ਓਹ ਜਨ ਗੁਰੂ ਘਰ ਦੇ ਦੁਆਰੇ ਤੇ ਆ ਕੇ ਪਰਤੱਖ ਗੁਰਮੰਤਰ 
ਗੁਰਦੀਖਿਆ ਲੋ ਕੇ ਸਚੀਆਂ ਅਤੁਟ ਅਭਿਆਸ ਕਮਾਈਆਂ ਕਰੇ, ਤਦ 
ਓਹਨਾਂ ਦੇ ਘਟ ਅੰਤਰਿ ਹੀ ਜੋਤਿ ਦਰਸ਼ਨੀ ਵਾਹਿਗੁਰੂ ਦੇ ਪਰਤੱਖ 
ਦਰਸ਼ਨਾਂ ਦਾ ਚਸ਼ਮਾ ਉਗਵ ਆਵੰਦਾ ਹੈ । ਐਸਾ ਉਗਵਦਾ ਹੈ ਕਿ ਜਿਸ 
ਤੋਂ ਓਹ ਕਦੀ ਵੀ ਦੂਰ ਨਹੀ” ਹੁੰਦੇ, ਸਦਾ ਹੀ ਹਾਜ਼ਰਾ ਹਜ਼ੂਰ 
ਰਹਿੰਦੇ ਹਨ । 

__ਇਸ ਦਾਸਰੇ ਨੂੰ _ਇਕ ਵਾਰ ਗੁਰ ਦਸਵੇ" ਪਾਤਸ਼ਾਹ ਦੇ ਗੁਰ- 
ਪੂਰਬ ਸਮੇ' ਅਖੰਡ ਪਾਠ ਦੀ ਅਟੱਲ ਸਮਾਧੀ ਜਮਾਈ ਬੈਠਿਆਂ ਸੁਤੇ ਹੀ 

ਇਹ ਫੁਰਨਾ ਫੁਰਿਆ ਅਤੇ ਬੜਾ ਪ੍ਰਬਲ ਹੋ ਕੇ ਫੁਰਿਆ । ਅੰਦਰੋਂ ਅੰਦਰਿ 
ਇਉ' ਬੇਨਤੀ ਸਫੂਰਨ ਹੋਂਈ ਕਿ 'ਹੇ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਸਚੇ 
ਦਸਮੋਸ਼ ਪਿਤਾ, ਆਪ ਜੀ ਦੇ ਓਹ ਪਰਤੱਖ ਦਰਸ਼ਨ ਭੀ ਹੋ ਜਾਣ ਜੋਂ 
ਦਰਸ਼ਨ ਦੀਦਾਰੇ ਦੇ ਕੇ ਸੈਗਤਾਂ ਨੂੰ ਨਿਹਾਲ ਕਰਦੇ ਰਹੇ ਹੋ ।' ਇਸ 
ਸੰਕਲਪ ਦਾ ਫੁਰਨਾ ਹੀ ਸੀ ਕਿ ਪਰਤੱਖ ਸ੍ਰੀ ਦਸਮੇਸ਼ ਦਰਸ਼ਨਾਂ ਦੇ 
ਅਦੁਤੀ ਝਾਕੇ ਜ਼ਹੂਰ ਪਜ਼ੀਰ ਹੋਣ ਲਗ ਪਏ । ਓਹੀ ਕਲਗੀ, ਓਹੀ ਜਿਗਾ, 
ਓਹੀ ਸੀਸ ਡੇ ਚੱਕਰ ਤ੍ਰੋੜੇ, ਜਿਨ੍ਹਾਂ ਦਰਸ਼ਨਾਂ ਦੀ ਝਾਲ ਝੇਲਣੀ 
ਹੀ ਬੜੀ ਅਦੁੱਤੀ ਸੀ । ਮੰਦ ਮੰਦ ੫ਰਤੱਖ ਦਤਸ਼ਨ ਸੋਹਵੇ' (ਸਨਮੁਖ) 
ਅਜਿਹੇ ਆਕਰਖਣ ਕਲਾ ਵਿਚ ਹੋਣ ਲਗ 'ਪਏ ਕਿ ਵਰਨਣ ਨਹੀ” ਹੋ 
ਸਕਦੇ । ਪਰੇਤੂ ਫੇਰ ਅਨਚਿਤ ਹੀ ਇਹ ਕੌਤਕ ਵਰਤਣ ਲਗ ਪਿਆ ਕਿ 
ਚਤਰਭੁਜੀ ਦਰਸ਼ਨ ਹੋਣੇ ਅਰੈਭ ਹੋ ਗਏ, ਜਿਨ੍ਹਾਂ ਨੂੰ ਦੇਖ ਕੇ ਦਾਸ ਦੀ 
ਅੰਦਰੋ ਅੰਦਰਿ ਹੀ ਇਹ ਚੀਖ ਪੁਕਾਰ ਹੌਣੀ ਅਰੈਭ ਹੋ ਗਈ ਕਿ ਇਹਨਾਂ 
ਚਤਰਭੁਜੀ ਦਰਸ਼ਨਾਂ ਦੀ ਮੈਨੂੰ ਲੋੜ ਨਹੀ' ਹੈ, ਕਿਰਪਾ ਕਰਕੇ ਦੂਰ ਕਰ 
ਲਵੋ । ਇਸ ਪੁਕਾਰ ਦਾ ਇਹ ਉਤਰ ਉਤਰਿਆ ਕਿ ਤੈਨੂੰ ਉਸ ਫੁਰਨੇ ਦੀ 
ਸਜ਼ਾ ਹੈ ਜੋ ਸਰਗੁਣ ਦਰਸ਼ਨ ਦੇਖਣ ਦਾ ਤੈਨੂੰ ਉਪਜ਼ਿਆ ਸੀ । ਜਿਸ ਨੂੰ 
ਅੰਤਰ-ਆਤਮੇ ਨਿਰਗੁਣੀ ਜੋਤਿ . ਸਰੂਪੀ ਦੇ ਦਰਸ਼ਨ ਪ੍ਰਾਪਤ ਹੋਣ, ਉਸ਼ 
`ਰਰਦਮੀ ਨਿਕਟ-ਵਰਤੀ ਦਰਸ਼ਨਾਂ ਵਿਚ ਸਾਰੇ ਦਰਸ਼ਨ ਆ ਗਏ । ਚਤਰ- 
_ਭੁਜੀ ਦਰਸ਼ਨ ਖਿਨ ਵਿਚ _ਦੂਰ ਹੋਂ ਗਏ । ਆਤਮ ਦਰਸੀ ਜੋਤਿ ਸਪੰਨ 
ਭਰਪੂਰ ਦਰਸ਼ਨਾਂ ਦੀ ਮਗਨਤਾ ਜਿਉ” ਦੀ ਤਿਉ” ਹੋਣ ਲਗ ਪਈ 1 

ਇਸ ਉਪਰਲੇ ਸਾਰੇ ਬ੍ਰਿਤਾਂਤ .ਦੇ ਕਥਨ ਦਾ ਇਹ ਤਾਤਪਰਜ 
ਹੈ ਕਿ ਅੰਤਰ-ਆਤਮੇ ਆਤਮ-ਪ੍ਰਮਾਤਮੀ ਅਤਿ ਹੀ ਨਿਕਟੀ ਤੋਂ ਨਿਕਟ 
' ਦਰਸ਼ਨ ਕਰਨ-ਹਾਰਿਆਂ ਨੂੰ ਹੋਰਸ ਦਰਸ਼ਨ _ਕਰਨ _ਦੀ ਲੋੜ 
ਨਹੀਂ' ਰਹਿੰਦੀ । 

ਗੁਰੂ ਨਾਨਕ ਸੁਮਾਰਗ ਦਾ ਵਾਧਾ ਹੀ ਇਹੋਂ ਹੈ ਕਿ ਇਸ ਪਰ 
ਚਲਣਹਾਰੇ ਅਨਿੰਨ ਅਭਿਆਸੀ ਜਨਾਂ ਨੂੰ ਘਟ _ਅੰਦਰ ਹੀ ਜੋਤਿ 

ਪ੍ਰਗਾਸੀ ਦਰਸ਼ਨ ਪਰਤੱਖ ਜ਼ਹੂਰ ਪਜ਼ੀਰ ਹੋ ਜਾਂਦੇ ਹਨ, ਜਿਨ੍ਹਾਂ ਨੂੰ ਪੇਖ ਕੇ 
ਅਦ੍ਰਿਸਟ ਵਾਹਿਗੁਰੂ ਦੇ ਦਰਸ਼ਨਾਂ ਦੀ ਅਕਾਂਖਯਾ ਉਕੀ ਹੀ ਮਿਟ ਜਾਂਦੀ 
ਹੈ । ਜਿਸ ਕਿਸੇ ਅਭਿਲਾਖੀ ਜਨ ਨੇ ਵਾਹਿਗੁਰੂ ਦੇ ਅਦ੍੍‌ਿਸ਼ਟ ਦਰਸ਼ਨਾਂ ਦੀ 
ਝਾਕੀ ਮਾਣਨੀ ਹੋਵੇ, ਓਸ ਜਨ ਨੂੰ ਪ੍ਰਿਥਮ ਤਾਂ ਗੁਰੂ ਨਾਨਕ ਸਾਹਿਬ ਜੀ ਦੇ 
ਦ਼ ਘਰ ਦਾ ਪੂਰਨ ਸ਼ਰਧਾਲੂ ਅਤੇ ਵਿਸ਼ਵਾਸ-ਪਾਤਰ ਹੋਣਾ ਲੌੜੀਦਾ 
ਹੈ । ਦੂਜੇ ਇਹ ਗੱਲ ਪਰਮ ਲਾਜ਼ਮੀ ਹੈ ਕਿ ਗੁਰੂ ਨਾਨਕ ਦੀ ਢਰਸਾਈ 
ਗੁਰਬਾਣੀ ਦੇ ਗੂੜ੍ਹ ਵਿਪ੍ਰਯ ਅਨੁਸਾਰ ਅਤੁਟ ਨਾਮ ਅਭਿਆਸ ਕਮਾਈ 
ਕੀਤੀ ਜਾਵੇ, ਤਦ ਗੁਰੂ ਨਾਨਕ ਵਾਹਿਗੁਬੂ ਦੇ ਅਦ੍ਰਿਸ਼ਟ ਦਰਸ਼ਨਾਂ ਦੇ 
ਪਰਤੱਖ ਹੋਣ ਦਾ ਰੈਚਕ ਵੀ ਸੈਦੇਹ ਨਹੀ” ਰਹਿੰਦਾ । ਜਿਨ੍ਹਾਂ ਵਡਭਾਗੇ 
ਜਨਾਂ ਨੂੰ ਪੂਰਕ ਜਨਮ ਦੇ ਅੰਕੂਰ ਸਫੁਟ ਹੋ ਜਾਣ ਦੇ ਕਾਰਨ ਪੰਜਾਂ 
ਪਿਆਰਿਆਂ ਦਵਾਰਾ ਅੰ” (ਮ੍ਰਿਤ ਗੁੜ੍ਹਤੀ ਮਿਲਣਸਾਰ ਹੀ ਅੰਤਰ-ਆਤਮੇ 
ਜੋਤਿ ਪ੍ਰਕਾਸ਼ ਹੋ ਜਾਂਦੀ ਹੈ ਉਨ੍ਹਾਂ ਦੀ ਗਹਿਣ-ਗਤਿ ਅਤੀ ਨਿਰਾਲੀ ਅਤੇ 
ਵਿਲੱਖਣ ਹੈ। ਅਸੀ ਅਜਿਹੇ ਉਤਮ ਜਗਿਆਸੂ ਆਪਣੇ ਅਥੀ” ਪੇਖੇ 
ਪਰਖੇ ਹਨ ਜਿਨ੍ਹਾਂ ਦੀ ਆਤਮਕ ਕਮਾਈ ਉਪਰ, ਉਪਰ ਦਸੀ ਮਿਹਰ 
ਨਦਰਾਵੀ ਅਪਾਰ ਦ੍ਰਿਸ਼ਟੀ ਹੋਈ ਹੈ । ਇਨ੍ਹਾਂ ਵਿਚੋ" ਕਈਆਂ ਦਾ ਜ਼ਿਕਰ 
“ਰੈਗਲੋ ਸੱਜਣ' ਨਾਮੇ ਪੁਸਤਕ ਵਿੱਚ ਆ ਚੁਕਾ ਹੈ । ਸਾਡੀ ਹੱਡ-ਬੀਤੀ 
ਸ਼ਾਹਦੀ ਭੀ ਇਹੋਂ ਹੈ ਕਿ ਵਾਹਿਗੁਰੂ ਦੇ ਅਦਿਿਸ਼ਟ ਦਰਸ਼ਨ ਅਕਸ ਮਾਤਰ 
ਕੇਵਲ ਉਨ੍ਹਾਂ ਨੂੰ ਹੀ ਹੁੰਦੇ ਹਨ ਅਤੇ ਜ਼ਰੂਰ ਹੋਂ ਜਾਂਦੇ ਹਨ । ਜਿਨ੍ਹਾਂ ਨੂੰ ਨਾ 
ਹੋਏ ਹੋਣ ਉਹ ਅਜ਼ਮਾ ਕੇ ਦੇਖ ਲੈਣ, ਪਰੋਤ੍ੂ ਉਨਾਂ ਨੂੰ ਗੁਰਮਤਿ ਨਾਮ 
ਅਭਿਆਸ ਕਮਾਈ ਦੀ ਅਤੁਟ ਦਾਤਿ ਕੇਵਲ ਗੁਰੂ ਨਾਨਕ ਸਾਹਿਬ ਦੇ 
ਗੁਰੂ ਘਰ (ਗੁਰਦਵਾਰੇ) ਤੋ" ਹੀ ਮਿਲ ਸਕਦੀ ਹੈ । ਇਹ ਹਥਾਂ ਉਪਰ 
ਸਰ੍ਹੋਂ ਜਮਾਉਣ ਵਾਲੀ ਗੱਲ ਹੈ । ਪਰਤੱਖ ਦਰਸ਼ਨ ਜ਼ਰੂਰ ਹੋ ਜਾਂਦੇ ਹਨ । 
ਜਿਨ੍ਹਾਂ ਦਰਸ਼ਨਾਂ ਦੀ ਅਜਰ ਅਵਸਥਾ ਨੂੰ ਜਰਨ ਵਾਲੇ ਵਿਸਮਾਦ ਪਦ 
ਵਿਚ ਲੀਨ ਹੋਏ ਬਿਨਾਂ ਨਹੀ" ਰਹਿ ਸਕਦੇ । ਸ੍ਰੀ ਗੁਰੂ ਗੰਥ ਸਾਹਿਬ ਜੀ 
ਦਾ ਹਰੇਕ ਵਾਕ ਇਸ ਗੱਲ ਦੀ ਪੱਕੀ ਸ਼ਾਹਦੀ ਭਰਦਾ ਹੈ ਕਿ ਵਾਹਿਗੁਰੂ 
ਦੇ ਅਦ੍ਰਿਸ਼ਟ ਦਰਸ਼ਨ ਘਟ ਅੰਦਰ ਹੀ ਨਾਮ ਅਭਿਆਸੀ ਪ੍ਰੇਮੀ ਜਨ ਨੂੰ 

ਹੋ ਜਾਂਦੇ ਹਨ--ਏਸ ਗੱਲ ਦੀ ਪ੍ਰੋੜ੍ਹਤਾ ਲਈ ਸ੍ਰੀ ਗੁਰੂ ਗ੍ਰੰਥ ਸਾਹਿਬ 
ਦਾ ਹਰੇਕ ਸ਼ਬਦ ਮਾਤਰ ਇਕੋ ਝਾਕੀ ਦਰਸਾਉ”ਦਾ ਹੈ । ਅਸੀ“ ਹੁਣ ਹੀ 
ਇਸ ਲੇਖ ਨੂੰ ਲਿਖਦੇ ਲਿਖਦੇ ਸੁਤੇ ਸੁਭਾਵ 'ਅੰਮ੍ਰਿਤ ਕੀਰਤਨ' ਨਾਂਮੇ 
ਪੁਸਤਕ ਵਿਚ ਚੁਭਾ ਮਾਰਿਆ ਤਾਂ ਇਹ ਗੁਰਵਾਕ ਨਿਕਲੇ :- 
ਮੋਰੀ.ਇਡ ਪੁਨੀ ਜੀਉ ਹਮ ਘਰਿ ਸਾਜਨ ਆਇਆ ॥ ਮਿਲਿ ਵਰੁ 
ਨਾਰੀ ਮੰਗਲੁ ਗਾਇਆ । ... ... ਨਾਨਕ ਪਿਰੁ ਧਨ ਕਰਹਿ 
ਰਲੀਆ, ਇਛ ਮੇਰੀ ਪੁੰਨੀਆ ॥੬॥੨॥ 

[ਗਉੜੀ ਪੂਰਬੀ ਛੈਤ ਮ: ੧, ਪੰਨਾ ੨੪੨ 
ਸਾਜਨ ਆਇ ਵੁਠੇ ਘਰ ਮਾਹੀ । ਹਰਿ ਗੁਣ ਗਾਵਹਿ ਤ੍ਰਿਪਤਿ 
ਅਘਾਹੀ ॥। ... ... .. ਸਾਜਨ ਆਇ ਵੁਠੇ ਘਰ ਮਾਹੀ । 

ਰ੍ [ਰਾਗ ਸੂਹੀ ਛੋਤ ਮ: ੩ ਘਰੁ ੨, ਪੰਨ ੭੬੮ 
ਸੋਹਿਅੜੇ ਸੋਹਿਅੜੇ ਮੇਰੇ ਬੈਕ ਦੁਆਰੇ ਰਾਮ ॥ ਪਾਹੁਨੜੇ 
ਪਾਹੁਨੜੇ ਮੇਰੇ ਸੈਤ ਪਿਆਰੇ-ਰਾਮ ।। ... ... ਕਹੁ ਨਾਨਕ ਸਹੁ 
ਘਰ ਮਹਿ ਬੈਠਾ ਸੋਹੇ ਬੈਕ ਦੁਆਰੇ ॥ ੨ ॥ 

[ਆਸਾ ਮਹਲਾ ੫ ਛੋਤ, ਪੰਨਾ ੪੯੨ 
ਆਹਾ ! ਕਿਹਾ ਸੁੰਦਰ ਦ੍ਰਿਸ਼ਯ ਬੱਝਾ ਹੈ । ਅਦ੍ਰਿਸ਼ਟ ਦਰਸ਼ਨਾਂ 
ਦੇ ਗੁਪਤੋ' ਪਰਗਟ ਹੋਣ ਦਾ, ਅਤੇ ਦਿ੍‌ਿ਼ਟੀ ਗੋਚਰ ਹੋਣ ਦਾ । ਦਰਸ਼ਨਾਂ 
ਦੇ ਪਰਤੱਖ ਹੋਣ ਵਿਚ ਕੋਈ ਕਸਰ ਨਹੀ” ਰਹਿ ਜਾਂਦੀ, ਜਦੋਂ” 
ਦਰਸ਼ਨਾਂ ਦੀ ਗਾਹਕ, ਜਗਿਆਸਾ ਇਸਤ੍ਰੀ, ਆਪ-ਮੁਹਾਰੀ ਹੋ ਕੇ ਇਉ” 
ਪੁਕਾਰ ਉਠਦੀ ਹੈ :=- 
ਮੇਰੀ ਇਛ ਪੁੰਨੀ ਜੀਉ 
ਹਮ _ਘਰਿ ਸਾਜਨੁ ਆਇਆ ॥ (੨੪੨) 

ਪਰਮਾਰਥ ਦੀ ਜਗਿਆਸਾ-ਮਈ ਪ੍ਰਬਲ ਇੱਛਾ ਇਹਾਂ ਹੁੰਦੀ ਹੈ ਕਿ 

ਅਦ੍ਰਿਲਟ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਹੋ ਜਾਣ । “ਹਮ ਘਰਿ ਸਾਜਨੁ 
ਆਫਿਆ'' ਮਈ ਪੱਕੀ ਸ਼ਾਹਦੀ ਏਸੇ ਗੁਰ-ਪੰਗਤੀ ਦੁਆਰਾ ਮਿਲਦੀ ਹੈ ਕਿ 

ਘਟ ਰੂਪੀ ਘਰ ਅੰਦਰ ਹੀ ਅਦ੍ਰਿਸ਼ਟ ਵਾਹਿਗੁਰੂ ਰੂਪੀ ਸਾਜਣ ਦੇ ਗੁਪਤ” 
ਪਰਗਟ ਰੂਪ ਦਰਸ਼ਨ ਪਰਤੱਖ ਜ਼ਹੂਰ ਪਜ਼ੀਰ ਹੋਂ ਜਾਂਦੇ ਹਨ, ਸਗੋ” 
ਆਨੰਦ ਹੁਲਾਸ ਦਾ ਇਹ ਸਚੜਾ ਅਹਿਸਾਸ ਹੈ ਜੋ ਇਸ ਪੰਗਤੀ ਦੁਆਰਾ 
ਸਰ-ਬਮੁਹਰ !ਉਘੜ ਕੇ) ਪ੍ਰਕਾਸ਼ ਹੋਇਅਨ-ਹੈ । ਸਚੋ ਅਦ੍ਰਿਸ਼ਟ ਅਗਮ 
ਅਗੋਚਰ ਵਾਹਿਗੁਰੂ ਰੂਪੀ ਵਰ ਨੂੰ ਮਿ ਕੇ ਮਿਲਣਹਾਰੀ ਨਾਰੀ ਬਿਰਹੋਂ” 
ਕੁਠੜੀ ਪ੍ਰੇਮ ਵਿਗਾਸ ਅਨੰਦ ਮਈ ਲਹਿਰ ਵਿਚ ਇਸ ਬਿਧਿ ਪੁਕਾਰਨੋ” 
ਨਹੀ” ਰੂਕੰ ਸਕਦੀ ਕਿ ਪ੍ਰਮਾਤਮਾ ; 'ਵਾਹਿਗੁਰੂ ਰੂਪੀ ਵਰ ਨੂੰ ਮਿਲ ਕੇ 
ਸਚੜਾ ਮੰਗਲ ਮਈ ਅਨੰਦ ਤ੍ਰਾਨਾ (ਇਆ ਜਾਏ । ਅੰਤਰਗਤੀ ਘਟ 
ਅੰਤਰਿ ਹੀ ਅਦ੍ਰਿਸ਼ਟ ਵਾਹਿਗੁਰੂ ਦੇ ਪਰਤੱਖੇ ਮਿਲਣ ਦਾ ਇਹ ਵਿਸਮਾਦ 
ਕੋਤਕੀ ਨਜ਼ਾਰਾ ਪੇਖ ਕੇ ਗੁਰਬਾਣੀ ਦਵਾਰਾ ਹ) ਇੰਹ ਪ੍ਰਗਟਾਉ ਸ਼ੋਭਨੀਕ 
ਹੋ ਕੇ ਫਬਿਆ ਹੈ ਤੋ ਕਿਆ ਖ਼ੂਬ ਫਬਿਆ ਹੈ । ਫਬੇ ਭੀ ਕਿਉ” ਨਾ. 
ਕਿਉਕਿ ਅਦ੍੍‌ਿਸ਼ਟ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਹੀ ਨਿਰੇ ਨਹੀ" ਹੋਏ, 
ਬਲਕਿ ਮਿਲਣਹਾਰੀ ਜਗਿਆਸਾ ਇਸਤ੍ਰੀ ਵਾਹਿਗੁਰੂ ਰੂਪੀ ਵਰ ਨੂੰ ਮਿਲ 
ਕੇ ਰੈਗ ਰਲੀਆਂ ਮਾਣਦੀ ਹੈ । ਏਜੇ ਕਰਕੇ ਹੀ ਇਉ” ਉਚਰਣ ਹੋਇਆ 
ਹੈ ਕਿ ਵਾਹਿਗੁਰੂ ਰੂਪੀ ਪਿਰੀ ਪਰਮੇਸ਼ਰ ਅਤੇ ਪਰਮੇਸ਼ਰ-ਪ੍ਰੇਮ-ਪਰਾਇਣੀ 
ਧਨ (ਇਸਤ੍ਰੀ) ਪਰਸਪਰ ਚੌਜ ਬਿਨੌਦੀ ਆਨੰਦ ਕਰ ਕੇ ਘਟ ਅੰਤਰ ਹੀ 
ਖ਼ੂਬ ਰੈਗ ਰਲੀਆਂ ਮਾਣਦੇ ਹਨ । ਵਾਹਿਗੁਰੂ ਦੇ ਅਦਿ੍‌ਸ਼ਟ ਦਰਸ਼ਨ ਦੀ 
ਪਰਤੱਖਤਾ-ਮਈ ਸਚੀ ਇੱਛਾ ਪੂਰੀ ਹੋਣ ਦੀ ਇਹ ਆਨੰਦ-ਠਰੂਰੀ ਸਚ 
ਵਧਾਈ ਹੈ, ਜੇ ਦਰਸ਼ਨ ਕਰਨਹਾਰੀ ਜਗਿਆਸਾ ਨਾਰੀ ਦੇ ਹਿਰਦਿਓ” 
ਆਪ-ਮੁਹਾਰੀ ਸਫੁਟ ਹੋ ਹੋ ਨਿਕਲਦੀ ਹੈ । 
ਦੂਸਰੀ ਸ਼ਬਦ-ਪੰਕਤੀ ਸਪੱਸ਼ਟ ਹੀ ਇਸ ਗੱਲ ਦਾ ਸਚ 
ਧੁਰਵੜਾ ਬੈਨ੍ਹਦੀ ਹੈ ਕਿ ਵਾਹਿਗੁਰੂ ਰੂਪੀ ਸਾਜਨ ਅਦ੍ਰਿਸ਼ਟੋ' ਹੀ ਘਟ 
ਅੰਤਰਿ ਆਇ ਵੁਠੇ, ਆਇ ਜ਼ਹੂਰ ਪਜ਼ੀਰ ਹੋਏ, 'ਸਾਜਨ ਆਇ ਵੁਠੇ ਘਰ 
ਮਾਹੀ' ਗੁਪਤੋ' ਪਰਗਟ ਹੋਏ ਅਦ੍ਰਿਸ਼ਟ ਵਾਹਿਗੁਰੂ ਦੇ ਨਜ਼ਾਰੇ ਦੀਦਾਰ 
ਪਰਤੱਖ ਪੇਖ ਕੇ ਵਾਹਿਗੁਰੂ ਦੇ ਗੁਣ ਗਾਵਣ ਦਾ ਸਚੜਾ ਤੇ ਅਦੁਤੀ 
ਆਨੰਦ ਆਂਵਦਾ ਹੈ । ਜਿਸ ਅਨੰਦ ਦੀ ਅੰਤਰਗਤੀ ਭਰਪੁਰ-ਲੀਣਤਾ 
੨੫ 

ਕਰਕੇ ਸਚੀ ਤ੍ਰਿਪਤੀ ਐਸੀ ਆਉਦੀ ਹੈ ਕਿ ਗੁਣ ਗਾ ਗਾ ਕੇ ਰੱਜ 
ਜਾਈਦਾ ਹੈ, ਜੈਸਾ ਕਿ- 
ਹਰਿ ਗੁਣ ਗਾਵਹਿ ਤ੍ਰਿਪਤਿ ਅਘਾਹੀ ।। ... ॥੪॥੧॥ 
[ਸੂਹੀ ਛੈਤ ਮ: ੩, ਪੰਨਾ ੭੬੮ 


ਇਸ ਗੁਰ-ਪੰਗਤੀ ਤੋ ਇਹ ਗੱਲ ਵੀ ਭਲੀ ਬਿਧਿ ਸਿਧ ਹੋ ਗਈ 
ਕਿ ਗੁਰੂ ਘਰ ਵਿਖੋਂ, ਕੇਵਲ ਗੁਰੂ ਨਾਨਕ ਦੇ ਦਰ ਵਿਖੋਂ ਹੀ ਇਹ 
ਵਡਿਆਈ ਵਰਣਨ ਹੈ ਕਿ ਨਾਮ ਅਭਿਆਸ ਕਮਾਈ ਵਾਲੀਆਂ ਅਨੇਕਾਂ 
ਹੀ ਜਗਿਆਸਾ ਇਸਤ੍ਰੀਆਂ ਹਨ, ਜੋ ਵਾਹਿਗੁਰੂ ਪਤੀ ਪਰਮੇਸ਼ਰ ਨੂੰ ਜਪ 
ਜਪ ਕੇ, ਸਾਲਾਹ ਸਾਲਾਹ ਕੇ ਤਿ੍‌ਪਤਾਸੀਆਂ ਜਾਂਦੀਆਂ ਹਨ । ਅਜਿਹੀਆਂ 
ਤ੍ਰਪਤ-ਅਘਾਈਆਂ ਰੂਹੜੀਆਂ ਹੀ ਅਜਰ ਪਦ ਨੂੰ ਜਰ ਕੇ ਗੁਰੂ ਘਰ ਵਿਖੇ 

ਗੁਪਤ ਵਰਤਦੀਆਂ ਹਨ । ਅਜਰ ਪਦ ਨੂੰ ਲਖਾਉਣਾ ਪ੍ਰਗਟਾਉਣਾ ਉਨ੍ਹਾਂ 

ਦੀ ਸ੍ਰਿਸ਼ਤ (ਤਬੀਅਤ) ਵਿਚ 1 ਧੁਰੋ ਲਿਖਿਆ ਹੀ ਨਹੀਂ' ਹੁੰਦਾ । 

ਤੀਜੜੀ ਸ਼ਬਦ-ਪੰਕਤੀ ਕਿਹਾ ਸੋਹਣਾ ਦ੍ਰਿਸ਼ਯ ਬੇਨ੍ਹਦੀ ਹੈ ਅਤੇ 
ਬਿਸਮਾਦ ਉਚਾਰਣ ਉਚਰਦੀ ਹੈ ਕਿ ਗੁਰੂ ਘਰ ਦੀ ਪ੍ਰੇਮ-ਭਿੰਨੜੀ ਸੰਗਤ 
ਵਿਖੇ ਅਜਿਹੇ ਗੁਝੇ ਰਤਨ ਪਰਮਾਰਥੀ ਸੈਤ ਪਰਾਹੁਣੇ ਹੋ ਕੇ ਮਾਨੋ ਇਸ 
ਘਟ ਦੀ ਸਚਿਆਈ ਵਡਿਆਈ ਹੀ ਪਰਗਟ ਕਰਦੇ ਹਨ ਕਿ ਓਹ) 
ਹਿਰਦੇ ਰੂਪੀ ਦੁਆਰੜੇ ਸੋ'ਹਦੇ ਤੇ ਸੁਕਾਇਮਾਨ ਅਤੇ ਬੇਕੜੇ ਹਨ ਜਿਥੇ 
ਅਦ੍ਰਿਸ਼ਟ ਵਾਹਿਗੁਰੂ ਬਾਂਕੜਾ ਪ੍ਰੀਤਮ ਗੁਪਤੌ' ਪਰਗਟ ਹੋ ਕੇ ਆਇ 
ਵੁਠਾ ਹੈ, ਯਥਾਂ := 

ਸੋਹਿਅੜੇ ਸੋਹਿਅੜੇ ਮੋਰੇ ਬੈਕ ਦੁਆਰੇ ਰਾਮ ॥ 

ਪਾਹੁਨੜੇ ਪਾਹੁਨੜੇ ਮੇਰੇ ਸੈਤ -ਪਿਆਰੇ ਰਾਮ । (੪੫੨) 

ਅਜਿਹੇ ਹੀ ਸ਼ੈਦਰ ਅਤੇ ਅਮੀਕ ਭਾਵ ਵਾਲੇ ਗੁਰਵਾਕਾਂ ਨੂੰ 
ਐਵੇ ਹੀ ਐਰੇ ਗੈਰੇ ਦ੍ਰਿਸ਼ਯ ਤੇ ਘਟਾ ਲੈਣਾ ਅਜ ਕਲ੍ਹ ਦੇ ਬਾਣੀ- 
ਗਵੱਈਆਂ ਦੀ ਰਵਸ਼ ਮਾਤਰ ਹੈ ਮੁਹਾਰ ਹੋ ਗਈ ਹੈ । ਵਾਸਤਵੀ ਘਟਨ' 
ਜ਼ਾਹੇ ਘਟ ਜਾਂ ਨਾ ਘਟੇ । ਅਖ਼ੀਰਲੀ ਤੁਕ ਸਾਫ਼ ਪਰਗਟਾਉ'ਦੀ ਹੈ ਕਿ 

ਓਹੀ ਘਟ ਰੂਪੀ ਦੁਆਰੇ ਹੀ ਸੁਹਾਵਣੇ ਹਨ ਜਿਨ੍ਹਾਂ ਦੇ ਅੰਦਰ 'ਸਹੁ ਘਰ 
ਮਹਿ ਬੈਠਾ' ਵਾਲੀ ਪਰਤੱਖ ਘਟਨਾ ਘਟਦੀ ਹੈ। ਗੁਰੂ ਨਾਨਕ ਸਾਹਿਬ 
ਆਪਣੇ ਪੰਚਮ ਸਰੂਪ ਵਿਚ _ਇਸ ਘਟੀ ਘਟਨਾ ਦੀ ਪਰਤੱਖ ਸ਼ਾਹਦੀ 
ਭਰਦੇ ਹਨ । ਯਥਾਂ :-- 
ਕਹੁ ਨਾਨਕ ਸਹੁ ਘਰ ਮਹਿ ਬੈਠਾ 
ਸੋਹੇ _ਬੈਕ __ਦੁਆਰੇ ॥੨॥ (੪੫੨) 
ਗੱਲ ਕੀ, ਗੁਰਬਾਣੀ ਵਿਖੇ ਆਇਆ ਹਰੇਕ ਗੁਰਵਾਕ ਇਸ 
ਗੱਲ ਦੀ ਪੱਕੀ ਪ੍ਰੋੜ੍ਹਤਾ ਕਰਦਾ ਹੈ ਕਿ ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨਾਂ 
ਦੇ ਦ੍ਰਿਸ਼ਟੀ-ਗੋਚਰ ਹੋ ਜਾਣ ਵਾਲੀ ਗੱਲ ਪੱਕੀ ਹੈ ਅਤੇ ਐਸੀ ਅੰਤਰੀਵ) 
ਕਲਾ ਵਾਲੀ ਹੈ ਜਿਸ ਵਿਚ ਵੁਠੜਾ ਦਰਸ਼ਨ ਫਿਰ ਕਦੇ ਮਿਟ ਮਿਟਾ 
ਨਹੀ ਸਕਦਾ, ਟਿਮ-ਟਿਮਾਉ'ਦਾ ਹੀ ਰਹਿੰਦਾ ਹੈ । ਤਾਂ ਤੇ ਇਹ ਕੇਵਲ 
ਗੁਰਬਾਣੀ ਹੈ ਜੋ ਇਸ ਗੱਲ ਦਾ ਪੱਕਾ ਭਰੋਸਾ ਬੈਨ੍ਹਾਉ'ਦੀ ਹੈ ਕਿ ਨ/- 
ਦਿਸਣਹਾਰੇ ਵਾਹਿਗੁਰੂ ਦੇ ਦਰਸ਼ਨ ਸੈਭਵ ਹਨ ਅਤੇ ਪਰਤੱਖਤਾ ਵਿਚ 
ਵਰਤ ਸਕਦੇ ਹਨ । ਜੋ ਜਗਿਆਸੂ ਜਨ ਸਿਮਰਨ ਰੂਪੀ ਸੇਵਾ ਤਾਂ ਥੋੜੀ 
ਕਰਦੇ ਹਨ ਪਰਤ ਅਦ੍ਰਿਸ਼ਟ ਵਾਹਿਗੁਰੂ ਦੇ ਦਰਸ਼ਨਾਂ ਦੀਆਂ ਉਚੇਰੀਆਂ 
ਅਤੇ ਵਡੋਰੀਆਂ ਮੰਗਾਂ ਮੰਗਦੇ ਹਨ, ਿ੍ਹਾਂ ਨੂੰ ਦਰਸ਼ਨ-ਮਈ ਵਾਹਿਗੁਰੂ 
ਦੇ ਮਹਿਲੀ' ਪੁਜ ਪੈਣਾ ਨਸੀਬ ਕਿਵੇ" ਹੋ ਸਕਦਾ ਹੈ। ਯਥਾ ਗੁਰਵਾਕ :-- 
ਸੇਵਾ ਥੋਰੀ ਮਾਗਨੁ ਬਹੁਤਾ ॥ ਮਹਲੁ ਨ ਪਾਵੈ ਕਹਤੋ ਪਹੁਤਾ ॥੧॥ 
[ਸੂਹੀ ਮਹਲਾ ੫, ਪੰਨਾ ੭੩੮ 
ਬਿਨਾਂ ਸਚੀ ਅਭਿਆਸ ਕਮਾਈ ਕੀਤੇ ਦੇ ਵਾਹਿਗੁਰੂ ਦਰਸ਼ਨ- 
ਮਈ ਦਰਸ਼ਨਾਂ ਦੇ, ਮਹਿਲਾਂ ਤੇ -ਪੁਜ ਚੁਕਣ ਵਾਲੀ ਹਮਾਕਤ ਕੂੜਾਵੀਆਂ 
ਠੀਸਾਂ ਮਾਰਨ ਵਾਲੀ ਹੀ ਗੱਲ ਹੈ, ਜੋ ਨਿਰੀ ਮੂਰਖਤਾਈ ਹੈ । ਪਰੇਤੂ ਇਸ 
ਤੋ' ਵਧ ਕੇ ਸਚਾਈ ਭੀ ਹੌਰ ਕੋਈ ਨਹੀ ਹੋ ਸਕਦੀ ਕਿ ਵਾਹਿਗੁਰੂ ਦੇ 
ਗੁਪਤੋਂ' ਪਰਗਟ ਹੋਏ ਦਰਸ਼ਨਾਂ ਦੇ ਪਰਤੱਖ ਨਜ਼ਾਰੇ ਸੈਭਵ ਹਨ ਤਾਂ ਕੇਵਲ 
ਗੁਰਮਤਿ ਨਾਮ ਅਭਿਆਸ ਕਮਾਈ ਦੀ ਅਤੁਟਤਾ ਵਿਚ ਹੀ ਹਨ । 

ਪਿਛਲੇ ਲੇਖ ਦਾ ਸਾਰ ਸਿੱਟਾ ਇਹ ਹੈ ਕਿ ਵਾਹਿਗੁਰੂ ਦੇ ਪਰਤੱਖ 
ਦਰਸ਼ਨ ਪ੍ਰਥਾਇ ਹੇਠ ਲਿਖੋ ਅਨੁਸਾਰ ਵਰਤੋ" ਕਰਨੀ ਗੁਰਮਤਿ ਜਗਿਆਸੂ 
ਲਈ ਪਰਮ ਲਾਜ਼ਮੀ ਹੈ :- 

(੧) ਸਭ ਤੋਂ ਪਹਿਲਾਂ ਵਾਹਿਗੁਰੂ ਦਰਸ਼ਨ ਦੇ ਗੁਰਮਤਿ 
ਜਗਿਆਸੂ ਨੂੰ ਇਹ ਭਰੋਸਾ ਹੋਣ' ਪਰਮ ਜ਼ਰੂਰੀ ਹੈ ਕਿ ਜਦ ਇਹ 
ਦਰਜਨ ਹੋਣੇ ਹਨ ਤਾਂ ਗੁਰਬਾਣੀ `ਦੇ ਦ੍੍‌ੜ੍ਰਾਏ ਆਸ਼ੇ ਅਨੁਸਾਰ 
ਹੀ ਹੋਣੇ ਹਨ । 

(੨) ਗੁਰਮਤਿ ਜਗਿਆਸੂ ਦੇ ਹਿਰਦੇ ਅੰਦਰ ਇਹ ਪੁੱਕਾ 
ਵਿਸ਼ਵਾਸ ਮਨ ਬਚਨ ਕਰਕੇ ਹੋਣਾ ਉਚਿਤ ਹੈ । 

ਸਤਿਗੁਰ ਕੀ ਬਾਣੀ ਸਤਿ ਸਤਿ ਕਰਿ ਜਾਣਹੁ ਗੁਰਸਿਖਹੁ 
ਹਰਿ __ਕਰਤਾ __ਆਪਿ_ _ ਮੁਹਹੁ ਕਢਾਏ ॥...੨॥ 
[ਗਉੜੀ ਕੀ ਵਾਰ, ਮ: ੪ ਪੰਨਾ ੩੦੮ 

(੩) ਇਸ ਨਿਸਚੇ ਅਨੁਸਾਰ ਗੁਰਮਤਿ ਜਗਿਆਸੂ ਨੂੰ ਗੁਰਬਾਣੀ 
ਅੰਦਰ ਉਚਾਰੇ ਹੋਏ ਗੁਰਵਾਕਾਂ ਉਤੇ ਪੂਰਨ ਅਤੇ ਦ੍੍‌੍‌ੜ੍ਹ ਵਿਸ਼ਵਾਸ ਇਸ 
ਗੱਲ ਦਾ ਹੋਣਾ ਲੌੜੀਦਾ ਹੈ ਕਿ ਜੋ ਕੁਛ ਗੁਰਬਾਣੀ ਯਾ ਗੁਰਵਾਕ 
ਉਚਾਰਦੇ ਹਨ ਉਨ੍ਹਾਂ ਅਨੁਸ਼ਾਰ ਪੂਰੀ ਵਰਤੋ" ਕਰਨ ਕਰਕੇ ਹੀ ਸਚਾ 
ਮਾਰਗ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨਾਂ ਦਾ ਲਭਦਾ' ਹੈ । 

(੪) ਗੁਰਮਤਿ ਅਨੁਸਾਰ ਜਿਸ ਜਗਿਆਸੂ ਨੂੰ ਜਦੋਂ“ ਭੀ ਇਹ 
ਦਰਸ਼ਨ ਹੋਏ ਹਨ, ਤਦੋ” ਹੀ ਪਹਿਲਾਂ ਗੁਰਮਤਿ ਅਤੁਟ ਨਾਮ ਅਤਿਆਸ 
ਕਮਾਈਆਂ ਕਰ ਕਰਕੇ ਅੰਤਰ-ਆਤਮੇ ਹੀ ਜੋਤੀਸ਼ ਵਾਹਿਗੁਰੂ ਦੀ ਜੋਤਿ 
ਪ੍ਰਜੁਲਤ ਹੋ ਜਾਂਦੀ ਹੈ । ਇਸ ਜੋਤਿ ਪ੍ਰਜੁਲਤ ਹੋਏ ਬਾਝੋਂ“ ਇਸ ਗੱਲ ਦਾ 
ਅਮੰਨਾ ਹੀ ਨਹੀ“ ਆ ਸਕਦਾ ਕਿੰ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਹੋਏ 
ਹਨ ਕਿ ਨਹੀਂ' । ਗੁਰੂ ਨਾਨਕ ਸਾਹਿਬ ਦੇ ਘਰ ਦੇ ਉਹ ਵਿਰਲੋ 
ਜੁਗਿਆਸੂ ਨਿਰਾਲੇ ਹਨ, `ਜਿਨ੍ਹਾਂ ਉਤੇ ਗੁਰੂ ਨਾਨਕ ਸਾਹਿਬ ਦੇ ਨਦਰੀ 
ਨਦਰ ਨਿਹਾਲ ਹੋ ਜਾਣ ਕਰਕੇ ਇਕ-ਦਮ ਹੀ ਦਰਸ਼ਨ-ਝਾਕੀ ਨਸੀਬ 
ਹੋ ਜਾਂਦੀ ਹੈ। 

੨੮ 

(੫) ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ _ਕਰਨਹਾਰੇ ਗੁਰਮਤਿ 
ਜਗਿਆਸੂ ਲਈ ਪਹਿਲੀ ਲਾਜ਼ਮੀ ਸ਼ਰਤ ਇਹ ਹੈ ਕਿ ਉਸ ਜਗਿਆਸੂ 
ਨੇ ਗੁਰਮਤਿ ਅਨੁਸਾਰ 'ਅੰਮ੍ਰਿਤ' ਪਾਨ ਕਰ ਕੇ ਗੁਰਦੀਖਿਆ ਗੁਰਮੰਤਰ 
ਦੀ ਦਾਤਿ ਪ੍ਰਾਪਤ ਕਰ ਲਈ ਹੋਵੇ । ਗੁਰਮਤਿ-ਹੀਣ ਨਿਗੁਰੇ ਪੁਰਸ਼ ਨੂੰ 
ਇਹ ਦਰਸ਼ਨ ਕਦੇ ਪ੍ਰਾਪਤ ਨਹੀ” ਹੋਂ ਸਕਦੇ । ਇਹਨਾਂ ਦਰਸ਼ਨਾਂ ਦੇ ਪਰਮ 


1 


ਉਤਾਵਲੇ ਜਿਸ ਜਿਸ ਜਗਿਆਸੂ ਨੂੰ ਦਰਸ਼ਨਾਂ ਦੀ ਉਮੰਗ ਉਠੀ ਹੋਵੇ, 
ਉਹ ਪਹਿਲਾਂ ਉਪਰ ਲਿਖੇ ਨਿਯਮਾਂ ਅਨੁਸਾਰ ਆਪਣਾ ਜੀਵਨ ਢਾਲ ਕੇ 
ਪੂਰਨ ਗੁਰਮਤਿ ਕਸੌਟੀ ਉਤੇ ਚਾੜ੍ਹੇ । ਫੇਰ ਉਹ ਨਿਜ ਆਤਮੇ ਅੰਦਰ 
ਵਿਚਾਰ ਕੇ ਦੇਖੇ ਤੇ ਪਰਤੱਖ ਦੇਖੇ ਕਿ ਇਹ ਦਰਸ਼ਨ ਹੁੰਦੇ ਹਨ ਕਿ ਨਹੀ” । 
ਗੁਰਮਤਿ ਅਭਿਆਸੀ ਜਨ ਪਰਤੱਖ ਦਰਸ਼ਨ ਕਰਦਾ ਹੋਇਆ ਬਰਮਲਾ 

ਅੰਦਰੋ ਆਮੁਹਾਰਾ ਹੀ ਇਉ" ਪੁਕਾਰ ਉਠੇਗਾ ਕਿ :- 
ਪ੍ਰਗਟੇ ਗੁਪਾਲ ਗੋਬਿੰਦ ਲਾਲਨ ਕਵਨ ਰਸਨਾ ਗੁਣ ਭਨ੍ਾ ॥੪॥੨॥ _ 
[ਬਿਹਾਗੜਾ ਮਹਲਾ ੫, ਪੰਨਾ ੫੪੩ 
ਪਰਤੱਖ ਦਰਸ਼ਨ ਪੇਖ ਕੇ ਹੀ ਗੁਰਮਤਿ ਸਚੜੇ ਜਗਿਆਸੂ ਨੂੰ ਗੁਣ 
ਗੋਬਿੰਦ ਗਾਵਣ ਦਾ ਤੇ ਵਾਹਿਗੁਰੂ ਦੀ ਸਿਫ਼ਤ ਸਾਲਾਹ ਕਰਨ ਦਾ ਸਚੜ! 
ਤੇ ਅਸਲੀ ਅਨੌਦ ਆਉਦਾ ਹੈ । ਇਸ ਅਨੌਦ ਆਏ ਤਿਨਾਂ ਐਵੇ' 

ਉਚਾਰਦੇ ਫਿਰਨਾ ਬਿਰਥ' ਹੈ । ਯਥਾ ਗੁਰਵਾਕ-- 
ਆਨੰਦੁ _ ਆਨੰਦੁ _ਸਭੁ _ਕੋ _ ਕਹੈ 
ਆਨੰਦੁ _ ਗੁਰੂ _ਤੇ ਜਾਣਿਆਂ ।। ... ੭॥ 
[ਰਾਮਕਲੀ ਮ: ੩, ਅਨੰਦੁ, ਪੰਨਾ ੯੧੭ 
ਗੁਰੂ ਬਾਝੋਂ" ਨਿਗੁਰੇ ਨੂੰ ਕਦ) ਇਹ ਅਨੰਦ ਨਹੀ" ਆ ਸਕਦਾ । 
ਸਗੁਰਿਆਂ ਗੁਰਮਤਿ ਅਭਿਆਸੀਆਂ ਅਤੇ ਨਿੱਗਰ ਨਾਮ ਅਭਿਆਸੀਆਂ 
ਨੂੰ ਹੀ ਇਹਨਾਂ ਪਰਤੱਖ ਦਰਸ਼ਨਾਂ ਦੀ ਕਿਰਪਾ ਗੁਰੂ ਨਾਨਕ ਸਾਹਿਬ 
ਦੁਆਰਾ ਹ੍ਰੈਦੀ ਹੈ । ਗੁਰੂ ਨਾਨਕ ਸਾਹਿਥ ਦੇ ਦੁਆਰੇ ਉਪਰ ਪੂਰਨ ਭਰੋਸਾ 
ਰਖਣ ਵਾਲੋਂ ਗੁਰਮਤਿ ਜਗਿਆਸੂਆਂ ਨੂੰ ਪਹਿਲਾਂ ਇਸ ਗੁਰਵਾਕ ਤੇ ਪੱਕਾ 
੨੯ 

ਨਿਸਚਾ ਹੋ ਜਾਂਦਾ ਹੈ । ਯਥਾਂ :- 
ਇਕਾ ਬਾਣੀ ਇਕੁ ਗੁਰੁ ਇਕੌ ਸਬਦੁ ਵੀਚਾਰਿ ॥ (੬੪੬) 

ਗੁਰੂ ਨਾਨਕ ਦਸਮੇਸ਼ ਦੇ ਦੁਆਰੇ ਤੇ ਆਏ ਪੱਕੇ ਤੇ ਸਚੇ ਗੁਰ- 
ਮਤਿ ਜਗਿਆਸੂਆਂ_ ਨੂੰ ਇਸ ਗੁਰਵਾਕ ਪੰਗਕੀ ਉਤੋਂ ਪੂਰਨ ਅਮਲ 

ਕਰਨਾ ਅੰਤਰ-ਆਂਤਮੇ ਢ੍ਰ੍ਰ ਹੋ ਜਾਂਦਾ ਹੈਕਿ:- 

ਸਤਿਗੁਰ ਬਾਤਹੁ ਗੁਰ ਨਹੀ ਕੋਈ ਨਿਗੂਰੇ ਕਾ ਹੈ ਨਾਉ ਬੁਰਾ ॥੧੩।। 
[ਆਸਾ ਮਹਲਾ ੩ ਪਟੀ, ਪੰਨਾ ੪੩੫ 
ਆਮ ਤੋਰ ਤੇ ਦੇਖਣ ਵਿਚ ਆਉ'ਦਾ ਹੈ ਕਿ ਥਾਉ” ਥਾਈ' 
ਡਿੰਭੀ ਅਤੇ ਪਾਖੰਡੀ ਦੇਹਧਾਰੀ ਗੁਰੂ ਬਣੇ ਬੈਠੇ ਹਨ । ਗੁਰੂ ਤਾਂ ਕੇਵਲ 
ਇਕੋਂ ਹੀ ਹੈ, ਬਾਕੀ ਸਭ ਪਾਖੰਡੀ ਕੂੜਾਵਾ ਦਾਅਵਾ ਗੁਰੂ ਹੋਣ ਦਾ 
ਕਰਦੇ ਹਨ, ਜੋ ਸਭ ਰਸਾਤੁਲ ਨੂੰ ਜਾਣਗੇ । ਉਹਨਾਂ ਤੋ ਸਰਨਾ ਕੁਝ 
ਨਹੀ”। ਕੀ ਇਹਨਾਂ ਸਾਰਿਆਂ ਡਿੰਭੀਆਂ ਤੇ ਪਾਖੰਡੀਆਂ, ਆਪੋ" ਬਣ 
ਬੈਠੇ ਦੇਹਧਾਂਰੀਆਂ ਨੂੰ ਗੁਰੂ ਮੰਨ `_ਲੈਣਾ ਰਸਾਤਲ ਜਾਣ ਦਾ ਕੂੜਾ 
ਸੌਦਾ ਸਹੇੜਨਾ ਨਹੀ” ਹੈ ? ਗੁਰੂ ਨਾਨਕ ਬਾਝ” ਕੋਈ ਸਚਾ ਸਤਿਗੁਰੂ 
ਅਜ ਤਕ- ਨਾ ਹੋਇਆ ਹੈ `ਤੇ ਨਾ ਹੋਵੇਗਾ । ਗੁਰੂ ਨਾਨਕ ਸਾਹਿਬ ਦੀ 
ਸਿਖਸ਼ਾ ਅਨੁਸਾਰ ਕੇਵਲ ਇਕੋਂ ਗੁਰੂ ਕਰਤਾਰ ਉਪਤ ਪੱਕਾ ਨਿਸੋਚਾ ਰਖਣ 
ਵਾਲਿਆਂ ਨੂੰ ਹੀ ਵਾਹਿਗੁਰੂ ਕਰਤਾਰ ਦੇ ਪਰਤੱਖ ਦਰੱਸ਼ਨ ਹੁੰਦੇ ਹਨ । 
ਪਰ ਹੁੰਦੇ ਤਦੇ" ਹਨ ਜਦੋ” ਗੁਰਮਤਿ ਜਗਿਆਸੂ ਜਨ ਗੁਰ-ਦਰਸਾਈ 
ਸਚੀ / ਦੀਖਸ਼ਾ ਦਾ ਪੂਰਨ ਧਾਰਨੀ ਬਣਦਾ ਹੈ। ਇਹ ਧਾਰਨਾ ਨਸੀਬ 
ਹੀ ਉਹਨਾਂ ਨੂੰ ਹੁੰਦੀ ਹੈ ਜਿਨ੍ਹਾਂ ਉਤੇ ਗੁਰੂ ਨਾਨਕ ਸਾਹਿਬ ਦੀ ਨਿਹਾਲਤਾ 
ਮਈ ਪੱਕੀ. ਨਜ਼ਰ ਹੁੰਦੀ ਹੈ ।'ਐਸੇ ਵਡਭਾਗੇ ਜਗਿਆਸੂ ਜਨ ਵਾਹਿਗੁਰੂ 
ਗੁਰ ਨਾਨਕ ਦੇ ਪਰਤੱਖ ਦਰਸ਼ਨ ਕਰ ਕਰਕੇ ਜੋਤੀਸ਼ ਵਾਹਿਗੁਰੂ ਦੀ 
ਜੌਤਿ ਅੰਦਰ-ਸਮਾਇ ਕੇ ਭੀ ਆਪਣੇ `ਆਪ ਨੂੰ ਅਨਿੰਨ ਭਗਤ ਸਦਾਉ'ਦੇ ਦੇ 
ਏ, ਜੀਉ'ਦੇ ਹੋਏ ਪੂਰਨ ਗਰੀਬੀ ਵੇਸ ਧਾਰਨ ਕਰੀ ਰਖਦੇ ਹਨ । 
ਜਣਾਉ'ਦੇ ਕਦੇ ਕਿਸੇ ਨੂੰ ਨਹੀ“ ਕਿ ਸਾਨੂੰ ਪਰਤੱਖ ਦਰਸ਼ਨ ਹੋ ਗਏ ਹਨ । 
ਪਰੇੜ੍ਹ ਖਿਨ` ਖਿਨ ਪਰਤੱਖ .ਦਰਸ਼ਨਾਂ ਦਾ ਅਦੁਤੀ ਅਨੰਦ ਮਾਣਦੇ ਹੋਏ 
੩੦ ੪ 

ਹਰ ਛਿਨ ਬਾਗ਼ ਬਾਗ਼ ਰਹਿੰਦੇ ਹਨ ਤੇ ਕਦੇ ਡੋਲਦੇ ਨਹੀਂ” । ਗੁਣਨਿਧ 
ਪਰਮਾਤਮਾ ਵਾਹਿਗੁਰੂ ਦੇ ਗੁਣ ਗਾਉਣ ਵਿਚ ਹੀ ਮੱਤੇ ਰੱਤੇ ਰਹਿੰਦੇ 
ਹਨ । ਗੋਬਿੰਦ ਵਾਹਿਗੁਰੂ ਨੂੰ ਨੂੰ ਰੋਝਾਇ ਕੇ ਇਸ ਬਿਧ ਹੀ ਚਿਤਾਰਦੇ 
ਰਹਿੰਦੇ ਹਨ, ਜੈਸਾ ਕਿ ਗੁਰਵਾਕ ਦਰਸਾਉ'ਦਾ ਹੈ :- 


ਗਾਇਓ ਰੀ ਮੈ ਗੁਣ ਨਿਧਿ ਮੰਗਲ ਗਾਇਓ ॥ 

ਭਲੋ _ਸੈਜੋਗ _ਭਲੇ _ਦਿਨ _ਅਉਸਰ 

ਜਉ ਗੋਪਾਲੁ ਰੀਝਾਇਓ ।॥੧॥ (੪॥੧੪) 
[ਸਾਰੋਗ ਮ: ੫, ਪੰਨਾ ੧੨੦੬ 
ਇਸ ਪਦ ਨੂੰ ਗ੍ਰਹਿਣ ਕਰਨ ਵਾਲੇ _ਜਗਿਆਸੂਆਂ ਉਤੇ 
ਇਹ ਪਤੀਜਤਾ ਤਦ ਹੀ ਘਟੇਗੀ ਜਦੋ“ ਉਹ ਪਰਤੱਖ ਦਰਸ਼ਨ ਕਰ ਕੇ 
ਖੁਦ ਦੇਖ ਲੈਣਗੇ । ਫੇਤ ਉਹ ਆਪੇ ਹੀ ਪੁਕਾਰ ਉਠਣਗੇ ਕਿ 
ਵਾਹਿਗੁਰੂ ਦੇ ਪਰਤੱਖ ਦੇਖਣਹਾਰੀ ਗੁਰਮਤਿ ਪਤੀਜਤਾ ਇੱਨ ਬਿੱਨ 
ਸਹੀ ਹੈ, ਐਵੇ ਉਪਰਲੀਆਂ ਤੇ ਓਪਰੀਆਂ ਗੱਲਾਂ ਨਾਲ ਪਤੀਜ ਕਦੇ 

ਨਹੀ” ਆਵੇਗੀ । 

ਗੁਰਮਤਿ ਅਨੁਸਾਰ ਵਾਹਿਗੁਰੂ ਦਰਸ਼ਨਾਂ ਦੇ ਪਰਤੱਖ ਦੇਖਣ- 
ਹਾਰਿਆਂ ਉਪਰ ਦਰਸ਼ਨ _ਦੋਖਣਹਾਰੀ ਅਵਸਥਾ ਵਾਪਰੇਗੀ ਸਹੀ 
ਜ਼ਰੂਰ, ਪਰ ਉੱਚ ਕਦੇ ਬਫਾਉਣਗੇ ਨਹੀ“ ਕਿ ਸਾਨੂੰ ਦਰਸ਼ਨ ਹੋ ਗਏ 
ਹਨ । ਸਦਾ ਨਿਮਰਤਾ ਵਿਚ ਹੀ ਨਿਮਗਨ ਰਹਿ ਕੇ ਆਪਣੀ ਸਾਰੀ 
ਆਯੂ ਬਤੀਡ ਕਰ ਜਾਣਗੇ । ਇਸ ਗੱਲ ਦੀ ਡੀ'ਗ ਕਦੇ ਨਹੀ” 
ਮਾਰਨਗੇ ਕਿ ਸਾਨੂੰ ਪਰਤੱਖ ਦਰਸ਼ਨ ਹੋ ਗਏ ਹਨ । ਪਰਤੱਖ ਦਰਸ਼ਨਾਂ 
ਦਾ ਸੈਭਵ ਹੋਣਾ ਜਣਾਉਣ ਵਿਚ ਹੀ, ਸਤਿਗੁਰੂ ਦੇ ਦਰ ਘਰ ਦੀ 
ਵਡਿਆਈ-ਮਈ ਸੇਵਾ ਕਰਦੇ ਹੋਏ ਪਰਮ ਨਿਮਰੀ-ਭੂਤ ਰਹਿਣਗੇ । 
ਪਰਤੱਖ ਦਰਸ਼ਨਾਂ ਦੇ ਸਚੇ ਯਾਚਕਾਂ ਨੂੰ ਡੈਕੇ ਦੀ ,ਚੋਟ ਨਾਲ' ਇਹ 
ਸਚਾਈ ਦ੍ਰਿੜ੍ਹਾਵਨ ਲਈ ਹਰਦਮ ਤਿਆਰ ਬਰ ਤਿਆਰ ਰਹਿਣਗੇ ਕਿ 
ਆਓ ! ਜਿਸ ਨੇ ਵਾਹਿਗੁਰੂ ਦੇ ਦਰਸ਼ਨ ਕਰਨੇ ਹਨ ਕਰੋ, ਤੇ ਇਸ ਬਿਧ 


੩੧ 

ਕਰੋ। ਐਵੇ" ਦਰਸ਼ਨ ਕਦੇ ਨਹੀ" ਹੋਣੇ । ਪਰ ਉਹਨਾਂ ਨੂੰ ਜ਼ਰੂਰ ਹੋ ਜਾਣੇ 
ਹਨ ਜੋ ਗੁਰੂ ਨਾਨਕ-ਦਰਸਾਈ ਪੂਰਨ ਜੁਗਤੀ ਵਾਲੀ ਗੁੜ੍ਹਤੀ ਨਾਲ 
ਆਪਣੇ ਜੀਵਨ ਨੂੰ ਸਰਸ਼ਾਰ ਕਰ ਦੇਣਗੇ । 

ਉਪਰ ਲਿਖੇ ਸਾਰੇ ਲੇਖ ਅਨੁਸਾਰ ਸਿਧਾਂਤ ਇਹੀ ਨਿਕਲਦਾ 
ਹੈ ਕਿ ਗੁਪਤ" ਪਰਗਟ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ ਹੋ ਜਾਂਦੇ ਹਨ 
ਤੇ ਜ਼ਰੂਰ ਹੋਂ ਜਾਂਦੇ. ਹਨ। ਪਰ ਸਚੀ ਗੁਰਮਤਿ ਅਭਿਆਸ ਕਮਾਈ 
ਦੇ ਅਧੀਨ ਹੋਇਆਂ ਹੀ ਹ੍ਰੰਦੇ ਹਨ । ਜਿਸ ਨੇ ਦੇਖਣੇ ਹਨ, ਉਪਰ 
ਦਸੇ ਲੇਖ ਅਨੁਸਾਰ ਕਮਾਈ ਕਰ ਕੇ ਦੇਖ ਲਵੇ. 


੩੨ 

ਭਾਈ ਸਾਹਿਬ ਰਣਧੀਰ ਸਿੰਘ ਜੀ ਲਿਖਤ ਪੁਸਤਕਾਂ 


- ਜੇਲ੍ਹ ਚਿੱਠੀਆਂ 

. ਰੈਗਲੋ ਸਜਣ 

. ਅਣਡਿੱਠ ਦੁਨ।ਆ 

. ਗੁਰਮਤਿ ਬਿਬਕ 
ਗੁਰਮਤਿ ਲਖ 

. ਗੁਰਮਤਿ ਪ੍ਰਕਾਸ਼ 

. ਗੁਰਮਤਿ ਵੀਚਾਰ 

- ਸਚਖੰਡ ਦਰਸ਼ਨ 

. ਗੁਰਮਤਿ ਗੌਰਵਤਾ 

10. ਸੋਤ ਪਦ ਨਿਰਣ 

11. ਕਥਾ ਕੀਰਤਨ 


€2 68 < ੦; 65੧ 4> €%$ ੮9 == 


ਛੋਟੇ ਟਰੈਕਟ- 

23. ਅੰਮ੍ਰਿਤ ਕੀ ਹੈ ? 
24. ਅੰਮ੍ਰਿਤ ਕਲਾ 
25, ਗੁਰਮਤਿ ਰਮਜ਼ਾਂ 
26. ਸਿਖ ਕੌਣ ਹੈ 
27. ਸੱਚੀਆਂ ਦਾੜ੍ਹੀਆਂ 
28. ਵਾਹਿਗੁਰੂ ਸਿਮਰਨ 
29. ਸੁਪਨਾ 

30. ਆਸਤਕ ਨਾਸਤਕ 
31. ਸ਼ੌਕਿਆਂ ਦੇ ਉਤਰ 
32. ਨਾਮ ਸੰਬੰਧ। ਵਿਚਾਰ 


5॥ 5ਧ੧9੦0 209]1519131 ੬4010 


12. ਨਾਮ ਤੋਂ ਨਾਮ ਦਾ ਦਾਤਾ ਸਤਿਗੁਰ੍ਹ 


13. ਕੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਪੂਜਾ ਬੁੱਤ-ਪ੍ਰਸਤੀ ਹੈ ? 


14. ਗੁਰਮਤਿ ਨਾਮ ਅਭਿਆਸ ਕਮਾਈ 
15. ਗੁਰਮਤਿ ਸਚ ਨਿਰਣੈਂ 

16. ਗੁਰਮਤਿ ਅਧਿਆਤਮਕ ਕਰਮ ਫ਼ਿਲ'ਸਫ਼ੀ 
17. ਅਨਹਦ ਸ਼ਬਦ ਦਸਮੁ ਦੁਆਰਾ 


18. ਗੁਰਬਾਣੀ ਦੀਆਂ ਲਗਾਂ ਮਾਤ੍ਰਾਂ ਦੀ ਵਿਲੱਖਣਤਾ 


19, ਚਰਨ ਕਮਲ ਕੀ ਮਉਜ 
20, ਝਟਕਾ ਮਾਸ ਪ੍ਰਥਾਇ ਗੁਰਮ/ਤ ਤੱਤ ਨਿਰਣੌ 
21, ਜੋਤਿ ਵਿਗਾਸ (ਮਹਾਂ ਕਾਵਿ) 

2. ਦਰਸ਼ਨ ਝਲਕਾਂ (ਕਾਵਿ-ਉਡ'ਰੀਆਂ) 


33. ਤਿਮਰ ਅਗਿਆਨ ਤੋ ਉਜਿਆਰਾ 
34. ਅਦ੍ਰਿਸ਼ਟ ਵਾਹਿਗੁਰੂ ਦੇ ਪਰਤੱਖ ਦਰਸ਼ਨ 
45. ਸਿੰਘਾਂ ਦਾ ਪੰਥ ਨਿਰਾਲਾ 
36. ਬਾਬਾ ਵੈਦ ਰੋਗੀਆਂ ਦਾ 
97. ਕੋ ਵਿਰਲਾ ਗੁਰਮਤਿ ਚਲੈ ਜੀਉ 
< 8. ਹਉਮੈ ਨਾਵੈ ਨਾਲਿ ਵਿਰੋਧੁ ਹੈ 
99. ਨਾਮ ਦਾ ਦਾਤਾ ਸਤਿਗੁਰੂ 
40. ਜ਼ਾਹਰਾ ਜ਼ਹੂਰ ਗੁਰੂ ਗੋ ਬਿੱਦ (ਸੰਘ ਜ਼ੀ 
41. ਸਿੱਖੀ ਮਿਦਕ ਤੇ ਧਰਮ ਰੱਖਿਆ 
42. ਕੀਰਤਨੀ ਜੱਥੇ ਦੇ ਸਿੰਘਾਂ ਦੀ ਦਾਸਤਾਨ 
43. &0੧੦01691801) 61 

